

حالم (نمرہ احمد)

اکیسواں باب:

”اتوار۔ بائیس جنوری۔ جونکر اسٹریٹ۔ ملاکہ۔“

اتوار کی شام تھی۔

بائیس جنوری کی تاریخ تھی۔

اکیسویں صدی کی جونکر اسٹریٹ سامنے تھی۔

اور یہ ملائیشیا کا شہر ملاکہ تھا۔

اس نے اپنے سامنے پھیلی جونکر اسٹریٹ پہ چلتے لوگوں کو دیکھا تو یاد آیا کہ جمعہ ہفتہ اور اتوار وہ دن تھے جب اس اسٹریٹ کو بیدل چلتے والوں کی گزرگاہ بنایا جاتا تھا۔ سڑک کے کنارے اسٹالز اور بیچ لگ جاتے تھے۔ اور لوگ خریداری کرتے ہوئے کھاتے پیتے ہوئے آگے بڑھتے جاتے تھے۔

قدیم ملاکہ میں ایک ماہ گزارنے کے باعث اسے اس شور ہنگامے اور رونق کی عادت نہیں رہی تھی۔ ہر شے مختلف تھی۔ صرف تاریخ اور دن وہی تھا۔ اتوار بائیس جنوری کو وہ تینوں وقت میں پیچھے گئے تھے۔ پھر اسی تاریخ اور اسی دن میں اس کی ”واپسی“ ہوئی تھی۔ مگر یہ واپسی ویسی نہیں تھی جیسی اس نے چاہی تھی۔ یہ واپسی بہت سفاک تھی اور اس کا دل توڑ گئی تھی۔ چند گھنٹے پہلے پیش آنے والے حالات کا صدمہ ابھی تک اس کے حواسوں پہ طاری تھا۔ اتنے شور میں تنہا بیچ پہ بیٹھے اسے معلوم تھا کہ اب زندگی کبھی ویسی نہیں رہے گی۔ وقت نے اسے..... بلکہ ان تینوں کو بہت سخت سزا دے ڈالی تھی۔

اب وہ کیا کرے؟ ساری محنت یہاں واپس آنے کے لیے کی تھی۔ اب یہاں سے وہ کہاں جائے؟

اس نے آنکھیں بند کیں تو پل بھر کے لیے ساری دنیا اندھیر ہو گئی۔ دھیرے دھیرے اس کا ذہن قدیم ملاکہ کی طرف

جانے لگا...

☆☆=====☆☆

مرسل شاہ کے بھائی کے قتل کے دو دن بعد:

شہزادی تاشہ کی خواب گاہ میں اندھیرا پھیل چکا تھا۔ جانے وہ کتنی دیر سے سو رہی تھی۔ یا نکیہ منہ پر رکھے ہوئے تھی جب پردہ کھینچنے کی آواز آئی۔ ساتھ ہی احساس ہوا کہ کمرے میں روشنی در آئی ہے۔

تالیہ نے نکیہ بنایا تو تیز دھوپ سے آنکھیں چندھیا گئیں۔ ایک ہیولہ سا نظر آیا جو کھڑکی کے ساتھ کھڑا تھا۔ اس نے آنکھیں پھر سے بند کر لیں اور دوسری جانب کروٹ موڑ لی۔

”آپ کیوں آئے ہیں؟“ بے مروتی سے پوچھا۔

وہ بازو سینے پہ لپیٹے کھڑکی کے سامنے کھڑا تھا۔ شدید کرتا پا جامہ پہنے بالوں کو ماتھے پہ بکھیرے نرمی سے اسے دیکھ رہا تھا۔

”تمہیں یہ بتانے کہ آنکھیں بند کر لینے سے حقیقت نہیں بدل جاتی“ تالیہ۔ دو دن کمرے میں بند رہنے سے تو بالکل بھی

نہیں۔“

وہ رخ موڑے بند آنکھوں سے بولی۔ ”میں بھول جانا چاہتی ہوں کہ دو دن پہلے کیا ہوا تھا۔“

”میں یاد کروائے دیتا ہوں۔“ وہ قہقہے سے بولا۔ ”مرسل شاہ نے اپنے چھوٹے بھائی کو قتل کر دیا تھا جس کے بارے میں ہم

نہیں جانتے تھے۔“

تالیہ کی بند پلکیں بھیگنے لگیں۔ ”مجھے کیوں معلوم نہ ہو سکا کہ وہ ایسا کر سکتا ہے؟ کاش میں وہ شرائط نہ رکھتی۔“

”اس میں تمہارا قصور نہیں ہے“ تالیہ۔ ”وہ نرمی سے کہتے ہوئے آگے آیا۔ اس کی چاپ پسن کے تالیہ نے کروٹ واپس

موڑی تو دیکھا وہ جھک کے اس کی تپائی پہ دھری دوا کی شیشی اٹھا رہا تھا۔ وہ بیگی آنکھوں سے اسے دیکھے گی۔

”میں نے آریا نہ جتنے بچے کو مارنے کی شرط رکھ دی۔“

”تم نے ایڈم کو بچانے کے لئے شرط رکھی تھی۔“

”میں آخری شرط کچھ اور رکھ سکتی تھی مگر میں نے خون لینے کی بات کیوں کی؟ کے ایل کے لوگ درست سمجھتے ہیں۔ میں واقعی

ایک قاتل ہوں۔“

وہ دوا اٹھا اٹھا کے ایک پوٹلی میں ڈال رہا تھا۔ تالیہ نیچے پہ گال رکھے، بچتے آنسوؤں کے ساتھ کہہ رہی تھی۔

”مجھ میں اور عصرہ میں کوئی فرق نہیں رہا“ فاتح۔ میرے ہاتھ پہ بھی ایک بچے کا خون ہے اب۔“

”اب تم بات بڑھا رہی ہو۔“ وہ دروازے تک گیا اور باہر کھڑے دربان کو پوٹلی تھمائی۔ پھر آہستہ آواز میں اسے اس کو

پھینکنے اور تازہ چائے لانے کی ہدایت کی۔

”جب میں نے ذوالکفلی کو وہ چائے پلائی تھی... تو وہ سمجھا تھا میں نے اسے زبردستی دیا ہے۔ مگر آپ کو یقین تھا کہ میں کسی کی جان خطرے میں نہیں ڈال سکتی۔ میں بھی سمجھتی تھی، میں ایسا نہیں کر سکتی۔ مگر میں نے ایسا کیا۔“ اس نے ہنسی آنکھیں بند کیں۔ گرم آنسو گالوں پہ لڑھک کے تکیے میں جذب ہونے لگے۔

”میرا باپ بنگارا یا ملا یوکا بہت بڑا فین تھا۔“ وہ ابھی تک چوکھٹ پہ کھڑا تھا۔ اسے چائے کا انتظار تھا۔ ”اس نے بچپن میں مجھے اس کتاب سے ڈھیروں قصے سنائے تھے۔ ہم نے اس کتاب اور واگ لی کے مجسمے کی وجہ سے وہ گھر لیا تھا۔ وہ سرخ گھر۔“

باہر سے کسی نے اسے طشت پکڑائی تو فاتح اسے اندر لے آیا۔ اور تالیہ کے پلنگ کے ساتھ میز پہ اسے رکھا۔ اس طشت میں چینک تھی اور شیشے کی دو پیالیاں۔

”واگ لی کا وہ مجسمہ مجھے ایک پرانے دوست کی طرح لگا کرتا تھا۔ میری ماں مجسموں کے خلاف تھی۔ مگر وہ تاریخی ورثہ تھا اس لئے کسی نے اس کو نہیں گرایا۔ مجھے اس مجسمے کو دیکھ کے عجیب سا سلیجیا ہوتا تھا۔ جیسے کبھی کسی زمانے میں ہم مل چکے ہوں۔ جیسے اس کا مجھ پہ کوئی احسان ہو۔“

وہ نرمی سے کہتا جھک کے پیالیاں نکال رہا تھا۔ وہ ہنسی آنکھوں سے اسے دیکھ گئی۔

”پھر ایک دن کھیل میں، میں نے ایک بچے کو گرا دیا۔ آریا نہ جتنے بچے کو۔ سلطان کے بھائی جتنے بچے کو۔ اس کے غصے کی ہڈی ٹوٹ گئی۔ اس کے ماں باپ نے مجھے اتنا زور دیا کہ وہ کو ب نہیں کیا جتنا میں نے خود کو کیا۔ میں مجسمے کے سامنے بیٹھ کے کافی دیر روتا رہا تھا۔ اور پھر..... میرا باپ میرے پاس آیا۔“

وہ پیالی میں چینک سے چائے کی دھار ڈال رہا تھا۔ اس کی خوشبو نے وہ دن سے بند کمرے کی مایوس فضا کو معطر کر دیا۔

”میرے باپ نے مجھ سے پوچھا کہ کیا میں نے جان بوجھ کے اس لڑکے کو مارا تھا؟ کیا میری نیت اس کو نقصان پہنچانے کی تھی؟ میں نے کہا ظاہر ہے نہیں۔ میں ایسا سوچ بھی نہیں سکتا تھا اور تب مجھے میرے باپ نے وہ بات بتائی جو اس نے بنگارا یا ملا یو میں واگ لی کے حوالے سے پڑھی تھی۔ نہ جانے سچ تھی یا جھوٹ۔ مگر وہ اس طرح تھی۔“

اس نے ایک چوکی کھینچ کے پلنگ کے ساتھ رکھی۔ پھر اس پہ بیٹھا اور نرمی سے تالیہ کو دیکھتے ہوئے چائے کی پیالی اس کی طرف بڑھائی۔

”کیا بات؟“ وہ اٹھ کے تکیوں کے سہارے بیٹھی۔ پھر آنکھیں رگڑیں اور پیالی تھام لی۔ وہ گرم تھی۔ اور تالیہ کے ہاتھ ٹھنڈے تھے۔ ٹھنڈے اور بے جان۔

”واجب لی کہتا تھا، ہم انسان زندگی میں بہت سے ایسے فیصلے کرتے ہیں جن کا نتیجہ ہمیں شرمندہ کر دیتا ہے۔ اور کبھی بھی۔ لیکن سچ یہ ہے کہ ہم نتیجے کے ذمے دار نہیں ہوتے۔ اگر ہماری نیت اس غلط نتیجے کی نہیں تھی تو ہم قصور وار نہیں ہو سکتے۔“

ذرا توقف سے اس کی آنکھوں میں جھانک کے بولا۔ ”کیا تم چاہتی تھی کہ مرسل اپنے بھائی کو مار دے؟“

”ہرگز نہیں۔ مجھے تو معلوم ہی نہیں تھا کہ اس کا کوئی بھائی بھی ہے۔“

”تو پھر تم اس چیز کے لئے کیسے ذمہ دار ہو جس کا نہ تم نے ارادہ کیا اور نہ کوشش؟“ وہ دوستانہ انداز میں سمجھا رہا تھا۔ تالیہ کی پٹکیں پھر سے بھینکنے لگیں۔

”آپ اچھے دوست ہیں۔ مجھے ڈراما سے نکلنے آئے ہیں۔ لیکن میں اس منظر کو کیسے بھلاؤں جو میں نے دیکھا تھا؟ وہ خون کا پیالہ... وہ لاش؟“

”کس نے کہا کہ بری یادوں کو بھولنا ضروری ہوتا ہے؟ بھولنے تو ہم کچھ بھی نہیں ہیں۔ جو ظلم ہمارے ساتھ ہوئے۔ جو ظلم ہم نے کیے۔“

”بھولنے کے علاوہ کوئی حل ہے کیا؟ اس یاد کا اثر لینا کیسے چھوڑوں؟“

”یہ تو تمہیں خود معلوم ہو گا کہ تمہیں ایسا کون سا کام کرنا چاہیے جو پچھلے غم کے اثر کو زائل کر دے۔“ وہ اٹھتے ہوئے بولا۔ ”میرے تجربے کو اچھے تجربے سے زائل کرنا سیکھو۔ چائے پیو اور یہ بستر چھوڑو۔ ہمیں اپنے لائحہ عمل پہ کام کرنا ہے۔“

”کس چیز کا لائحہ عمل؟“ وہ گھونٹ بھرتے ہوئے چونکی۔ جواباً فاتح نے اسے گہری نظروں سے دیکھا۔

”واپس جانے کا تالیہ۔ میرے خیال میں ہم یہ طے کر چکے تھے کہ تم اس کریزی دنیا میں نہیں رہنا چاہتیں۔“ وہ زور دے کر بولا تو وہ چپ ہو گئی۔ نظریں جھکا دیں اور چائے کے گھونٹ بھرنے لگی۔

”آپ کو یاد ہے ہم کس تاریخ کو یہاں آئے تھے؟“

”ہاں۔ 22 جنوری 2017۔ اتوار کا دن۔“

”ہم ڈولکٹلی کے گھر کے تہہ خانے سے وقت کے سفر پہ نکلے تھے۔ اس گھر کے سامنے ہی جو ٹکرا سٹریٹ تھی۔ اس روز اس پہ بہت رش تھا۔“ وہ چائے کی پیالی میں جھانکتے ہوئے کہہ رہی تھی۔

”ہمارا لائحہ عمل کامیاب ہو جائے گا اور ہم بہت جلد واپس اسی وقت اور اسی تاریخ میں پہنچ جائیں گے۔“

تالیہ نے نظریں اٹھا کے اسے دیکھا۔ اس کی آنکھوں میں عجیب سا خوف تھا۔

”مجھے وہ خواب پھر سے نظر آنے لگے ہیں۔ میں دیکھتی ہوں کہ جو ٹکرا سٹریٹ سامنے ہے۔ اس پہ معمول کا رش ہے۔ اور

کوئی سچ پہ بیٹھا ہے۔“

”کون؟“ وہ چونکا۔

”میں نہیں جانتی۔ ایک سایہ سا نظر آتا ہے۔ اس وجود سے اداسی نکلتی ہے۔ دنیا اس کے گرد تیزی سے رواں دواں ہے لیکن وہ وجود.... وہ تنہا اور اداس بیٹھا ہے۔ مجھے نہیں معلوم اس کا کیا مطلب ہے لیکن میں یہ خواب بار بار دیکھتی ہوں۔“

”یہ سب مسلسل بستر سے گھر بنے کا نتیجہ ہے۔ تم کب اس بستر کو چھوڑ رہی ہو؟“

”بستر نہ چھوڑنے سے کیا فرق پڑتا ہے؟“ اپنی بات رد کیے جانے پہ وہ برامان کے بولی۔ ”یہ بستر ہی تو ہمارا دوست ہوتا ہے۔“

”اچھا؟“ اس نے تعجب سے ابرو اٹھایا۔

”ہاں۔ ہماری زندگی کے بڑے بڑے لمحات کا گواہ ہوتا ہے یہ۔ انسان اس پہ جنم لیتا ہے۔ انسان اس پہ مرتا ہے۔ اگر اس پہ نہ بھی مرے تو مرنے کے بعد اسی پہ لٹایا جاتا ہے۔ شادی کے وقت بھی اسی کو سجاایا جاتا ہے۔ بیماری میں اسی سے لگا دیا جاتا ہے۔“ وہ تلخی سے کہہ رہی تھی۔ ”ہم اس پہ روتے ہیں۔ بڑے بڑے فیصلے اسی پہ کروائیں بدلتے ہوئے لیتے ہیں۔ اس پہ لیٹے ہوئے خواب بٹھتے ہیں۔ اسی پہ خوابوں کے ٹوٹنے کے غم میں روتے ہیں۔ اسی پہ اگلے دن کے ادھورے کاموں کو پلان کرتے ہیں۔ شاید ہمارا سب سے بڑا غم گسار یہ بستر ہی ہوتا ہے۔“

”لیکن اس سے لگ کے رہنا تمہارے غم کو بڑھا دے گا“ تالیہ۔ غمگین انسان کے لئے سب سے مشکل کام بستر چھوڑنا اور تیار ہو کے کمرے سے باہر نکلنا ہوتا ہے۔ یہ عمل آدھا غم دور کر دیتا ہے۔ جب تم اس سے باہر نکلو گی تو خود بخود دھچک ہو جاؤ گی۔“

وہ جس خاموشی سے آیا تھا اسی طرح نکل گیا۔ تالیہ نے کھلے دروازے سے دیکھا کہ باہر کھڑے دربانوں نے وان فاتح کو سر جھکا کے تعظیم پیش کی تھی۔ وہ سر کو خم دیتا، تنی ہوئی ہنسون کے ساتھ آگے بڑھ گیا تھا۔ اس کو قدیم ملاک میں بھی اپنا مقام واپس مل گیا تھا۔ وہ یہاں ایک شاہی مہمان کی طرح رہتا تھا نہ کہ غلام کی طرح۔

وان فاتح بالآخر آزاد ہو چکا تھا۔

اس نے چائے کی پیالی رکھ دی اور ٹیک لگا کے چھت کو دیکھنے لگی۔ لکڑی کی اونچی چھت سے موم بتیوں کا فانوس لٹک رہا تھا۔ ان کے کناروں پہ پگھلی ہوئی موم کی دھار جم کے بے حد حسین نظر آرہی تھی۔ تالیہ نے کرب سے آنکھیں بند کیں۔

وہ سوچتی تھی، کوئی کسی کو بچانے نہیں آتا۔ مگر کسی کے لئے کوئی آ بھی جاتا ہے۔ جیسے فاتح اس کے لئے آیا تھا۔ لیکن کوئی آ

جائے تب بھی وہ ہمیں ہمارے ڈپریشن سے نہیں نکال سکتا۔ اپنے بستر سے انسان کو خود ہی نکلتا ہوتا ہے۔
وہ سیدھی لیٹی اور لحاف چہرے پہ تان کے ایک دفعہ پھر سے آنکھیں بند کر لیں۔

☆☆=====☆☆

اتوار۔ بائیس جنوری۔ جوکراسٹریٹ۔ ملاکہ۔

اس کے بچے کے ارد گرد لوگ ہنوز خوش باش چہل قدمی کرتے آگے بڑھ رہے تھے۔ کوئی کچھ کھارہا تھا۔ کوئی بس رہا تھا۔ ایک اس کی دنیا تھی جو ویران ہوئی تھی۔

اس نے سوچنا چاہا کہ وہ یہاں اس بچے پہ کیوں ہے؟ اس سے اٹھا کیوں نہیں جا رہا؟ چلا کیوں نہیں جا رہا؟ پھر اس نے کوشش کی کہ اٹھے... لیکن دماغ ابھی تک ماؤف تھا۔ ٹانگوں میں جان نہ تھی۔ وہ سُن تھیں۔ برف تھیں۔ پتھر تھیں۔

اس نے سوچا تھا کہ واپس اپنی دنیا میں آ کے سب ٹھیک ہو جائے گا۔ لیکن اب لگ رہا تھا کہ ہر شے کھودی تھی۔ سب رشتے۔ سب محبتیں۔ اس کے پاس واقعی کوئی نہ بچا تھا۔ کس سے بات کرے۔ کس کے پاس جائے؟ اس نے وقت کے باقی دونوں مسافروں کو بھی کھودیا تھا۔ ایک ذرا سی غلطی نے ان تینوں کو جدا کر دیا تھا۔

یہ باتیں بار بار اپنے ذہن کو بتانے کے باوجود اسے ابھی تک یقین نہیں آ رہا تھا۔ یہ سب ہوا کیسے؟ اس نے کیسے سب کچھ کھودیا؟ بس ایک لمحے میں؟

☆☆=====☆☆

سلطنت محل میں دربار سجا تھا۔ تخت ابھی خالی تھا البتہ درباریوں اور وزراء کی کرسیاں بھری تھیں۔ سب اکٹھے ہو چکے تھے۔ سلطان نے تین روز بعد آج دربار بلایا تھا۔ ابھی تک اس کے بھائی کے قتل کی خبر عام نہیں ہوئی تھی اس لئے دربار میں موجود لوگوں کے تاثرات نارمل تھے اور وہ معمول کی کارروائی نمٹانے آئے تھے۔

اگر کوئی شدید پریشانی کا شکار تھا تو وہ ہنداباہر امرادراجہ تھا۔

”اس قلعے والے واقعے کے بعد آج سن باؤ سلطان سے ملنے آ رہا ہے۔“ مراد اپنے ساتھ موجود فاتح سے دہی آواز میں مخاطب تھا۔ ”بچھلے چار روز وہ چینی سفارت کاروں کے ساتھ مصروف رہا ہے۔ میرے آدمی اس کا تعاقب کرتے رہے ہیں۔ وہ نہ ملکہ سے ملا ہے نہ سلطان سے۔“

”یعنی ابھی تک اس نے سلطان یا ملکہ کو اس بارے میں نہیں بتلایا۔“ فاتح نے گہری سانس لی۔ مراد نے گھور کے اسے

دیکھا۔

”ہاں کیونکہ محل میں بن بلائے آنا دشوار ہوتا ہے۔ مگر آج اس کے پاس موقع ہے، وان فاتح۔ وہ سلطان سے ملے گا اور بھرے دربار میں بتائے گا کہ ہم نے کیسے اسے بنا قصور کے حراست میں لینا چاہا۔ وہ چینی سفیر ہے اور ہم اس کے ساتھ ایک سنگین زیادتی کے مرتکب ہوئے ہیں۔“

فاتح خاموش رہا۔ سیاہ قبائندہوں پہ ڈالے ہارو پیچھے باندھے وہ بظاہر پرسکون نظر آتا تھا۔ لیکن اندر سے وہ جانتا تھا کہ سفارت کاروں سے زیادتی کرنا قدیم زمانے میں بھی اتنا ہی بڑا جرم تھا جتنا کہ 2017 میں۔

”اگر سلطان نے پوچھا تو ہم کیا جواب دیں گے؟“ مراد کی پریشانی واضح تھی۔ مگر فاتح نے جواب نہیں دیا۔ وہ سامنے دیکھ رہا تھا۔ مراد راجہ نے اس کی نظروں کا تعاقب کیا۔

ان کے مخالف سمت ایک کرسی پہ فرہ بہ چینی سفیر اپنا جبہ سنبھالتا بیٹھ رہا تھا۔ بیٹھ کے اس نے چھوٹی چمکدار آنکھوں سے مسکرا کے ان دونوں کو دیکھا۔ استہزائیہ مسکراہٹ اور فاتحانہ نظریں مراد راجہ کے اندر تک گز گئیں۔ اس نے تنفر سے رخ پھیر لیا۔

”میں سلطان کو جواب دے دوں گا۔“ فاتح نے خاموش نظروں سے وانگ کی کوگھورتے ہوئے مراد سے کہا۔ ”غلط فہمی غلط اطلاع“ کچھ ایسا کہہ دوں گا۔“

”مگر سلطان.....“

”آپ بے فکر ہیں اور جواب میرے اوپر چھوڑ دیں۔ مجھ پہ بھروسہ کریں راجہ۔“ اس کا انداز یقین دلانے والا تھا اور اس آدمی کا یہی انداز تھا جس پہ مراد راجہ دھیمپاڑ جاتا تھا۔ اسے قدرے تسلی محسوس ہوئی۔

مرسل شاہ تخت پہ براجمان ہوا تو اس کے انداز میں ایک واضح بدلاؤ محسوس ہوتا تھا۔ وہ مکان کا شکار لگتا تھا۔ آنکھوں کے سیاہ حلقے رنجکوں کے فراز تھے۔

ایک بے گناہ انسان کی جان لینا ایسا گناہ تھا جو دھیرے دھیرے قاتل کے دل کا ایک حصہ بالکل مار دیتا تھا۔ بے چینی پریشانی، خوف، احساس گناہ..... اور پھر بے حسی سے اپنے عمل کو درست کرنا..... اس کی حالت ٹھیک نہیں لگتی تھی۔

مرسل شاہ کو غور سے دیکھتے ہوئے اسے بے اختیار عصرہ یاد آئی تھی۔ وہ بھی آریا نہ کے بعد ایسے ہی بدلی تھی۔ دھیرے دھیرے راتوں کو ڈر جاتی تھی..... نیند سے محروم..... بے چین..... خوفزدہ..... جھنجھلائی ہوئی.....

اس نے سر جھٹکا اور توجہ دربار کی کارروائی پہ مرکوز کی۔ سب سے پہلے وانگ کی کو بولنے کا موقع ملا تھا۔

دربار میں باادب سناٹا تھا اور وانگ کی تخت کے زینوں کے سامنے کھڑا ہاتھ باندھے اپنے بادشاہ کا پیغام سلطان تک پہنچا رہا تھا۔ یہ معمول کی کارروائی تھی۔

فاتح دم سادھے سنے گیا۔ مراد راجہ بھی کرسی پہ بے چینی سے پہلو بدل رہا تھا۔
 ”اور کچھ؟“ وانگ لی کو اپنا جواب اسے لکھوا کے مرسل شاہ نے رسماً پوچھا۔ وانگ لی نے ہلکا سا توقف کیا۔ اور پھر سر جھکا دیا۔

”نہیں آقا۔ بہت شکریہ۔“ سر اٹھایا، ایک بے نیاز نظر مراد اور فاتح پہ ڈالی اور واپس اپنی کرسی کی طرف بڑھ گیا۔
 مراد راجہ نے ایک گہری سانس خارج کی۔ اس کے تمام اعضاء پرسکون ہو کے ڈھیلے ہو گئے۔
 ”اس نے نہیں بتایا۔ بہت خوب۔ وہ جانتا ہے کہ وہ مجھ سے معاملہ نہیں بگاڑ سکتا۔“
 مراد راجہ لب مسکرایا۔ لیکن وان فاتح تعجب سے وانگ لی کو دیکھ رہا تھا۔
 (یہ کیسے ہوا؟ وانگ لی نے شکایت کیوں نہیں لگائی؟ اس کے پاس بہترین موقع تھا۔ کیا وہ ڈر گیا یا اس نے رحم کھایا؟ یا کوئی تیسری بات تھی؟) وہ الجھ گیا تھا۔

☆☆=====☆☆

تالیہ کے کمرے کا ماحول اس شام بھی ویسا ہی تھا۔ ویران، مایوس، اندھیر۔ دربان نے دروازہ کھولا اور فاتح اندر داخل ہوا تو دیکھا، وہ پٹنگ پہ ٹیک لگائے بیٹھی تھی۔ بال گول مول بندھے تھے اور چہرے پہ بے رونقی تھی۔
 سامنے مسمری پہ ایڈیم بیٹھا تھا۔ بیساکھی اپنے پہلو سے لگا رکھی تھی۔ کرتے پا جاسے میں لمبوس، نحیف اور لاغر سا لگتا تھا۔
 آنکھوں میں زمانے بھر کی نقاب تھی۔

”تم نے بتا دیا تالیہ کو جو مجھے بتایا تھا؟“ فاتح نے اندر داخل ہوتے ہوئے پوچھا۔ دونوں نے نظریں اٹھا کے اسے دیکھا۔
 دونوں اتنے بیمار اور نحیف لگتے تھے کہ چوکتے بھی نہیں تھے۔ بس آہستہ سے نظروں کا رخ موڑتے تھے۔
 ”جی۔“ تالیہ نے سر ہلایا۔ ”پاپا کے پاس چاہی نہیں ہے نہ ہی اسے بنانے کا طریقہ ہے۔ انہوں نے ہمیں ایک اور دھوکہ دیا ہے۔ کوئی نئی بات نہیں ہے۔“

”مراد راجہ صرف مجھے مارنا چاہتے ہیں۔“ ایڈیم نے مایوسی سے سر جھکا دیا۔ ”ان کا کہنا ہے کہ میں ”عام“ ہوں۔ مجھے خاص لوگوں میں نہیں رہنا چاہیے۔“

فاتح کمرے کے وسط میں کھڑا تھا۔ کمر پہ ہاتھ باندھے اس نے ترحم سے باری باری ان دونوں کے چہرے دیکھے۔
 ”جب میں نے کہا ہے کہ تم دونوں کو واپس لے جاؤں گا تو اتنے مایوس کیوں ہو؟ دوا کے اجزائے ترکیبی مکمل ہیں۔ میں ابھی راجہ سے کہتا ہوں کہ وہ ہمیں دوا بنانے کے دے تاکہ کم از کم تم میں سے ایک کی بیماری تو ختم ہو۔“

پھر تالیہ کو افسوس سے دیکھا۔ وہ ابھی تک بستر سے نہیں نکلی تھی۔ ”اور تم.... تم اب اپنا فیصلہ نہیں بدلو گی۔ ہے نا؟“
تالیہ نے نظریں جھکا دیں۔ فاتح کے چہرے پر ناراضی اتری۔

”اس روز تم نے مجھے کہا کہ میں تمہیں واپس لے جاؤں۔ وہ جذبات کے زیر اثر کہا تھا کیا؟“

تالیہ نے جھکے سر کے ساتھ نفی میں گردن ہلائی۔ ”میں واپس جاؤں گی۔ میں اپنے فیصلے پہ قائم ہوں۔ لیکن.....“ بیگی نظریں اٹھائیں۔ ”میں کس منہ سے خود کو بے گناہ کہوں گی؟ میں کیسے کہوں گی میں نے عصرہ کو نہیں مارا جبکہ میں نے ایک بچے کو.... اس نے لب کاٹے۔“

”وہ ایک دوسری دنیا کا مسئلہ ہے تالیہ۔ جب ہم وہاں جائیں گے تو اس کو حل کریں گے۔ ابھی کے لئے....“ وہ آگے آیا اور اس کے پٹنگ کے کنارے رکا۔ پھر غور سے اس کی آنکھوں میں دیکھا۔

”تم نے اپنے باپا کو یہ یقین دلانا ہے کہ تم کہیں نہیں جا رہیں۔“

تالیہ نے چونک کے اسے دیکھا۔ ”یعنی ایک جاوے گر کو کون کرنا ہے؟“
فاتح نے اثبات میں گردن ہلائی۔

”اپنی بہترین اداکاری جاری رکھو۔ سلطان سے شادی پہ اعتراض نہ کرو۔ ظاہر کرو کہ تم یہاں خوش ہو۔ مراد راجہ کو شک نہیں ہونا چاہیے۔“ وہ انگریزی میں کہہ رہا تھا۔ یہ زبان ان کی گفتگو کو بھرے مجمع میں بھی خفیہ رکھنے کے لئے کافی تھی۔

تالیہ نے دھیرے سے گردن موڑ کے ایڈم کو دیکھا۔ ”تم نے رنگ رایا ملا یو میں جھوٹ کیوں لکھا؟“

”میں نے آپ کو پہلے بھی بتایا ہے۔ میں نے ابھی تک کچھ نہیں لکھا کیونکہ مجھے سرکاری طور پہ سلطان کے بھائی کے مرنے کی اطلاع نہیں ملی۔ نہ ہی آخری شرط کے پورے ہونے کی۔ ایڈم کبھی جھوٹ نہیں لکھے گا۔“

”اور وانگ لی کے قلعے کے بارے میں کیا لکھا ہے؟“

”مجھے کیا معلوم وانگ لی کے قلعے کا کیا قصہ ہے۔ سرکاری طور پہ مجھے کوئی اطلاع ملی ہی نہیں ہے۔“

”کیا وانگ لی نے آپ کی شکایت کی ہے؟“ تالیہ کو یاد آیا۔ ایک دم اٹھ بیٹھی۔

”نہیں۔ اس نے کچھ نہیں کہا۔“ فاتح بازو سینے پہ لپیٹے سامنے کھڑا کچھ سوچنے لگ گیا تھا۔

”کیا مطلب؟ اس کے پاس بہترین موقع تھا۔“

”یہی تو میں سوچ رہا ہوں کہ وانگ لی نے وہ قصہ کیوں چھپایا۔ حالانکہ اب تک وہ اس شے کو قلعے سے غائب کر چکا

ہوگا۔“

”کیا وہاں کچھ ایسا نہ تھا جو مشکوک ہو؟“ ایڈم نے سوچتے ہوئے پوچھا۔

”نہیں۔ وہاں صرف آگ جلانے کا سامان تھا۔“

”ہو سکتا ہے اس سامان میں کچھ ہو۔“

”نہیں ایڈم۔ اس میں کچھ نہیں تھا۔“ وہ بے زار ہوا۔ ہرگز رتے دن کے ساتھ ذہنی دباؤ بڑھتا جا رہا تھا۔

”کیا معلوم زمین میں کچھ دبایا ہو۔ یا دیواروں میں چن دیا ہو؟“ وہ اب بالکل سیدھی ہو کے بیٹھ چکی تھی۔ ایڈم نے بھی کمر سیدھی کر لی تھی۔

کمرے کا دیران ماحول دھیرے دھیرے بدل رہا تھا۔ فضا میں کچھ ایسا در آیا جو اتنے دن سے وہاں نہ تھا۔ دلچسپی کا عنصر۔ معرکہ حل کرنے کی خواہش۔

”اتنا وقت نہیں ملا مگر زمین پہ گھاس تھی۔“ وہ اب بے چینی سے دائیں بائیں ٹھٹھکتے لگا۔ کوئی سرائی نہ آتا تھا۔

”کیا معلوم....“ ایڈم کی سوئی وہیں لٹکی تھی۔ ”آگ جلانے کے سامان میں کچھ ہو؟“

”نہیں ایڈم۔ پندرہویں صدی کے ملاک میں آگ جلانے کا سامان عام چیز ہوتی ہے۔“

”ویٹس اٹ۔“ ایڈم نے بیساکھی آہستہ سے نیچے رکھی اور فاتح کو دیکھا۔ اس کی نظا بہت زدہ آنکھوں میں بالآخر چمک در

آئی تھی۔ جیسے ایک سرائی کے ہاتھ لگا تھا۔ ”آپ ہر چیز کو پندرہویں صدی کے ملاک کے تناظر میں دیکھ رہے ہیں۔“

”یعنی؟“

”فاتح صاحب.... وہ چیز پندرہویں صدی کے لوگوں کو اتنے عرصے سے کیوں نہیں ملی؟ شاید اس لیے کہ اسے ڈھونڈنے کے لیے اکیسویں صدی کے آدمی کی طرح سوچنا ہو گا۔“

”ایڈم کا مطلب ہے کہ اگر ہمارے زمانے میں کسی دانگ لی کو کسی قلعے میں وزیراعظم کے گارڈز جا گھیرتے۔ اس کی ہر بہت ہوتی۔ لیکن وہ کچھ برآمد نہ کر سکتے اور ناکام لوٹ جاتے.... تو دانگ لی کو کیا کرنا چاہیے؟“

”عدالت میں جائے۔ ہر اس منٹ کی شکایت کرے۔“ وہ اب دائیں سے بائیں کمرے میں ٹھٹھکتے لگا تھا۔

”لیکن اگر دانگ لی پولیس یا عدالت کے پاس نہ جائے.... تو اس کا کیا مطلب ہو گا؟“

وہ ٹھٹھکتے ٹھٹھکتے پانگ کی پانگٹی کے پاس رکا۔ نظریں کھڑکی سے آتی روشنی پر مرکوز کیں۔

”اگر وہ پولیس کو ملوث کرتا تو پولیس پہلا سوال پوچھتی کہ....“ اور چاروں بعد اس ایک پل میں.... ذہنی شام کی نیلگوں

روشنی دیکھتے ہوئے دان فاتح کے ذہن میں بجلی کا کوند اسالپکا۔ ”.... کہ یہ قلعہ کس کا ہے۔“

”اوہ۔ وہ قلعہ کس کا ہے؟“

فاتح نے تاسف سے ماتھے کو چھوا۔ ”اوہ نو۔۔۔ سن باؤ نے قلعے کے اندر کچھ نہیں چھپایا تھا۔ اس نے اس ”قلعے“ کو چھپا رکھا تھا۔“

”کیا مطلب؟“

”سن باؤ کی رنگت مجھے دیکھتے ہی زرد ہو گئی تھی۔ مگر جب میں نے سپاہیوں کو اندر سے منکوک شے لانے کو کہا اور وہ کچھ نہ لائے تو وہ مطمئن ہو گیا۔ پہلے وہ سمجھا تھا کہ میں اس قلعے کو چکڑ چکا ہوں۔ وہ قلعہ بذات خود خفیہ شے تھی۔ ہمیں سمجھنے میں غلطی ہوئی۔“ اس نے افسوس سے سر جھٹکا۔

”آپ لوگوں نے یہ معلوم نہیں کروایا کہ وہ قلعہ کس کا تھا؟“

”نہیں۔ کیونکہ پندرہویں صدی میں لینڈ اور شپ کے قوانین مختلف ہیں۔ ہم نے یہ فرض کر لیا تھا کہ وہ قلعہ سن باؤ کا تھا۔ لیکن اگر تم اکیسویں صدی کے تناظر سے دیکھو تو پہلا سوال بنتا ہے کہ جائے واردات کا مالک کون ہے؟“ وہ افسوس سے سر نفی میں ہلارہا تھا۔

ایڈم کے بے رونق چہرے پہ بالآخر چمک در آئی۔ ”ارے واہ۔ ہم نے اتنا بڑا معر حل کرنے میں آپ کو مدد دی ہے۔“ وان فاتح نے ایک بے نیاز نظر اس پہ ڈالی اور کندھے اچکائے۔ ”میں ویسے بھی معلوم کر لیٹا۔ کتنا اچھا ہو کہ تم دونوں اس وقت اپنے معے حل کرنے پہ توجہ دو۔“

باری باری دونوں پہ ایک اچھلتی نظر ڈالی اور سر جھٹک کے دروازے کی طرف بڑھ گیا۔ تالیہ نے دائیں ابرو اٹھا کے اسے جاتے دیکھا۔

”وہ سمجھتے ہیں ہم بے کار ہو چکے ہیں۔“

”کیا غلط سمجھتے ہیں؟“

تالیہ نے ایک گھورتی نظر اس پہ ڈالی اور لحاف مٹھیوں میں دبوج کے پرے پھینکا۔

”میرے پاس صرف ایک چیز بچی ہے بچانے کو۔ وہ میری اصل دنیا ہے۔ کے ایل کی تالیہ مرا کی دنیا۔ مجھے اپنی دنیا واپس چاہیے۔ میں ہار نہیں مانوں گی۔“

وہ بستر سے اتری اور پیر جوتوں میں ڈالے۔ اسے اپنے غم سے خود کو خود ہی نکالنا تھا۔

☆☆=====☆☆

اتوار۔ بانکس جنوری۔ جو نکرا سٹریٹ۔ ملاکہ۔

وہ بچ سے انہی اور بے مقصد انداز میں سڑک کنارے چلنے لگی۔ دونوں اطراف کی دکانیں پُر رونق اور گاہکوں سے بھری تھیں۔ شورا تھا کہ کان پڑی آواز سنائی نہ دیتی تھی لیکن وہ کچھ نہیں سن رہی تھی۔ سر پہ اسکارف لپیٹے، خالی خالی نظروں سے سامنے دیکھتی وہ قدم اٹھانے لگی۔ اس کو ابھی تک یقین نہیں آ رہا تھا کہ اس کے ساتھ کیا ہوا ہے۔ اپنی اس دنیا کے لیے وہ واپس آئی تھی۔ اس دنیا کے لیے اس نے ساری اداکاری کی تھی۔ اور یہاں آ کے معلوم ہوا تھا کہ اس کے پاس کچھ بچا ہی نہیں تھا۔

وہ چلتے چلتے دوسروں کے سنگم پہ آرہی تھی۔ وسط چوک پہ بھورے رنگ کا گھنٹہ گھڑا تھا جو اندھیرے میں زرد روشنیوں سے سجا بے حد خوبصورت نظر آتا تھا۔ وہ ویران نظروں سے اس پہ لگی گھڑی کو دیکھنے لگی۔
وقت نے سب کچھ چھین لیا تھا اس سے۔ چند لمحوں کی غلطی نے صدیوں کی سزا دے ڈالی تھی۔
اب وہ کیا کرے؟

☆☆=====☆☆

مراد راجا اپنے نیم روشن دیوان خانے میں کھڑا تھا۔ وان فاتح اس کے مقابل موجود تھا ایسے کہ دونوں کے درمیان ایک میز تھی اور دونوں سنجیدہ لگتے تھے۔

”میں نے معلوم کر لیا ہے کہ سن باؤ کس شے کو چھپانا چاہ رہا تھا۔ ہم ایک دفعہ پھر اس کو رنگے ہاتھوں پکڑنے جا رہے ہیں۔“ وہ رازداری سے کہہ رہا تھا۔
”وہ شے کیا ہے؟“

”آپ خود دیکھ لیں گے راجہ۔“ اس کا انداز مبہم تھا۔ ”بس مجھ پہ اعتماد کریں۔“
مراد کا چہرہ تاریکی میں تھا، مگر اتنا معلوم ہوتا تھا کہ وہ مطمئن ہے۔ شاہی قبائلیں ملبوس، ماتھے پہ سرخ پٹی باندھے، ہاتھ کمر پہ باندھے وہ ہمیشہ کی طرح بارعب نظر آ رہا تھا۔

”تمہیں یقین ہے کہ تم سن باؤ کا پتہ صاف کر دو گے؟“

”یہ آپ مجھ پہ چھوڑ دیں۔“

راجہ نے گہری نظروں سے اسے دیکھا۔ ”پہلے بھی چھوڑا تھا۔ خدا کا شکر ہے کہ سن باؤ نے آقا کو کچھ نہیں بتایا ورنہ....“
”وہ نہیں بتائے گا۔ بے فکر رہیں۔ مگر....“ وان فاتح نے اس کی آنکھوں میں جھانکا۔ ”آدم کہہ رہا تھا کہ آپ کے پاس

وقت کی چابی بنانے کا کوئی کلیہ نہیں ہے۔“

”میں نے تمہیں پہلے دن ہی بتایا دیا تھا کہ جس چابی کے ذریعے تم لوگ آئے ہو وہ تمہارے شکار باز کی تھی۔ مجھے تمہیں واپس بھیجنے کے لئے نئی چابی بنانی پڑے گی۔“

”اور آدم کا کہنا ہے کہ آپ وہ نہیں بنائیں گے۔“ فاتح چھتئی نظروں سے اسے دیکھ رہا تھا۔
 ”ایک مرتبہ آدمی مایوسی کے علاوہ کیا کہے گا؟“ مراد جھک کے میز پر پھیلے نقشے کو غور سے دیکھ رہا تھا۔
 ”یعنی آپ چابی بناویں گے؟“

”بالکل۔ میں نے جو وعدہ کیا تھا اسے پورا کروں گا۔ مگر میری ایک اور شرط بھی ہے۔“
 مراد سیدھا ہوا اور فاتح کو دیکھ کے مسکرایا۔ نیم اندھیر کمرے کے کونے میں چلتی واحد مشعل نے ماحول کو عجیب پر اسرار بنا رکھا تھا۔

”نئی شرط؟ راجہ ہمارا اور آپ کا معاملہ پہلے سے طے پا چکا ہے۔“ وہ بہت ضبط سے بولا۔ ”چابی کے بدلے تخت۔“
 ”کیا تم اس آدمی سے ایسے بات کرو گے جو تمہیں تمہاری دنیا میں بھیجنے کی واحد امید ہے؟“
 فاتح نے تلخ گھونٹ حلق سے نیچے اتار لیا۔ ”آپ شرط بتائیں۔“
 ”تم نے میری بیٹی سے غصیدہ طور پہ نکاح کیا تھا۔ اس کی ایک نقل یا ن سونو کے پاس تھی۔ باقی دونوں نقول شہزادی تاشہ اور تمہارے پاس تھیں۔ مجھے تمہاری نقل چاہیے۔“
 فاتح کے ابرو تعجب سے اکٹھے ہوئے۔ ”وہ ایک خطرناک کاغذ ہے۔ اس کو شہزادی کے خلاف استعمال کر کے انہیں نقصان پہنچایا جاسکتا ہے۔ آپ اسے کیوں حاصل کرنا چاہتے ہیں؟“

”میں نے اپنی شرط بتا دی ہے۔“ مراد واپس نقشے پہ جھکا اور چند مقامات پہ لکیریں کھینچنے لگا۔ ”میں مزید انتظار نہیں کر سکتا۔ ہمیں مرحوم سلطان کے بیٹوں کو پیغام بھیج دینا چاہیے۔ ہم بغاوت کے لیے تیار ہیں۔ میں تخت پہ بیٹھوں گا تو تمہیں چابی ملے گی۔“

”مگر.....“ فاتح نے بدقت ضبط کر کے آواز جھمی کی۔ ”مگر راجہ۔ ہماری ساری سودا بازی آدم کی دوا کے لئے تھی۔ میں نے آپ سے کہا تھا کہ میں ایک ماہ کی معیاد میں آپ کے لئے کام کروں گا اور آپ کو تخت کے قریب لے جاؤں گا۔ آپ فوراً سلطان نہیں بنیں گے۔ پہلے مرحوم سلطان کے بیٹے تخت پہ قابض ہوں گے۔ پھر ان کو ہٹانے میں کچھ وقت لگے گا۔ اس کے بعد آپ سلطان بنیں گے۔ جبکہ آدم اور مجھے واپس جانا ہے.....“ وہ رکا اور گہری سانس لی۔ ”یا شاید آپ چاہتے ہیں کہ میں

واپس نہ جاؤں؟“

”تم قلعہ آدمی ہو فاتح۔ اس لئے اپنے دوست کی دوا کی بجائے میرے تخت کی فکر کرو۔ تمہیں واپس جانے سے پہلے مجھے تخت پہ بٹھانا ہوگا۔“

حتمی انداز میں کہہ کے مراد نے نقشہ لپیٹنا اور دروازے کی طرف بڑھ گیا۔

فاتح ضبط کے گھونٹ بھرتا اسے جاتے دیکھتا رہا۔

یہ طے تھا کہ بندہ ہمارا مراد راجہ کے وعدے اور اقوال صدق سے خالی تھے۔

☆☆=====☆☆

فاتح کو دیوان خانے میں چھوڑ کے مراد راجہ اپنے دربار کی طرف بڑھ گیا۔ یہ بندہ ہمارا کے محل کا دربار تھا اور گو کہ یہ مرسل شاہ کے سلطنت محل جیسا عالی شان نہ تھا، مگر اس کے دفتری کاموں کے لیے کافی تھا۔ روز اس وقت یہاں درباریوں اور اعلیٰ افسران کی موجودگی لازم ہوتی تھی۔ لیکن آج دربار خالی پڑا تھا۔

مراد بغلی دروازے سے اندر آیا تو ٹھٹکا۔ دربار میں کوئی ذی نفس نظر نہیں آتا تھا۔ پتکے جھلنے والے قلام اور دربان تک موجود نہ تھے۔ کس کی ہمت تھی اس کے افسران کو ابھی تک باہر کھڑا رکھنے کی؟ وہ برہمی سے دربان کو آواز دینے لگا لیکن پھر... اسے نظر آ گیا کہ یہ کس کی ہمت ہو سکتی تھی۔

وہ کھڑکی کے سامنے کھڑی تھی۔ مراد کی طرف پشت اور دھوپ کی طرف چہرہ تھا۔ کادار جامنی لباس پہنے بالوں کو آدھا باندھ کے سر پہ تاج سجائے وہ باہر دیکھتی غم منظر آرہی تھی۔

آج پانچ روز بعد اسے مراد نے کمرے سے باہر دیکھا تھا۔ وہ مسکرایا اور چھوٹے چھوٹے قدم اٹھاتا اس کے قریب آیا۔

”تمہیں دیکھ کے خوشی ہوئی۔“

وہ آہستہ سے اس کی طرف مڑی۔ ایسے کہ چہرے پہ اب بھی دھوپ پڑ رہی تھی۔

”آپ جانتے ہیں سلطان نے کیا کیا ہے؟“ اس کا انداز کسی بھی تاثر سے خالی تھا۔

مراد نے نرمی سے اس کے کندھوں پہ ہاتھ رکھے۔ ”میں جانتا ہوں تم اس بچے کی موت سے.....“

”ہماری دنیا میں ایک کہاوٹ بولی جاتی ہے باپا۔ کہ پہلا تاثر آخری تاثر ہوتا ہے۔“ وہ اس کی آنکھوں میں جھانکتی مسکرا کے

گویا ہوئی۔ ”مرسل شاہ کے بارے میں میرا پہلا تاثر یہ تھا کہ وہ ایک کم عقل عیاش اور بے حس سا آدمی ہے۔ پانچ دن پہلے

مجھے معلوم ہوا کہ وہ شاطر اور سفاک بھی ہے۔ اسی غم نے مجھے گرا دیا۔ لیکن میں غلط تھی۔ میرا پہلا تاثر درست تھا۔ وہ سفاک ہو

سکتا ہے، شاطر نہیں۔“

مراد کے ہاتھ دھیرے سے اس کے کندھوں سے ہٹے۔ اسے معلوم تھا تالیہ کے اگلے الفاظ کیا ہوں گے۔
 ”یہ شاطر پن اس میں کسی اور نے ڈالا ہے۔“

”تاش.....“

”اسے میری آخری شرط کو پورا کرنے کا راستہ“ آپ نے دکھایا تھا، ہے نا؟“ نظریں مراد کی آنکھوں پہ جمی تھیں اور لب سرگوشی میں حرکت کر رہے تھے۔ ”آپ نے اسے مشورہ دیا تھا کہ وہ اس بچے کو مار دے۔ اتنی عقل مرسل شاہ میں خود سے نہ تھی۔ یوں آپ نے اس کا اعتماد بھی جیت لیا اور اپنے تخت کے راستے میں حائل ایک ننھے جانشین کو بھی ہٹا دیا۔ وہ بھی خوش ہو گیا کہ اس نے میری شرائط پوری کر دی ہیں۔“
 ”تاش..... میری جگہ اگر.....“

”باپا۔“ اس نے نرمی سے مراد کے دونوں ہاتھ تھام لیے اور سمجھ کے سر ہلایا۔ ”آپ نے جو کیا مجھے اس کا دکھ ہے، مگر آپ نے صحیح کیا۔ تخت کے لئے بڑی بڑی قربانیاں دینی پڑتی ہیں۔ میں سمجھ سکتی ہوں۔“
 مراد نے گہری سانس لی اور ہلکے سے کندھے اچکائے۔ ”تمہیں اس سے شادی نہیں کرنی پڑے گی۔ ہم بہت جلد اس کا تختہ الٹ دیں گے۔ پھر تم اور میں..... ہم دونوں ملا کر حکمران ہوں گے۔“
 وہ مسکرا دی۔ ”میں بھی یہی چاہتی ہوں۔ یہ باوہ نکاح نامہ جو آپ نے مانگا تھا۔“ اس نے کھڑکی کی منڈیر پہ رکھا رول شدہ کاغذ مراد کی طرف بڑھایا۔ ”میں ملا کہ یہ حکومت کرنے والی ہوں۔ میں آپ کے ہر فیصلے میں آپ کا ساتھ دوں گی۔“
 مراد نے کاغذ لیا اور کھلے دل سے مسکرایا۔ ”تم پوچھو گی نہیں کہ میں اس کا کیا کروں گا؟“
 ”مجھے آپ پہ پورا بھروسہ ہے۔“ تالیہ کی مسکراتی آنکھوں میں عجیب سی سر دھری تھی جسے مراد لہجہ نہیں پہنچاتا تھا۔
 ”لیکن آپ نے اپنا وعدہ نبھانا ہے۔ ایڈم کی دوا اور فاتح کی چابی۔“

”مجھے یاد ہے۔ میں دوا کی ترکیب تمہارے پاس لانے ہی والا تھا۔ سلطان کے سپاہیوں نے تمام اجزائے تراکیبی پہنچا دیے ہیں۔ تم اور آدم دوا بنانا شروع کر سکتے ہو۔“ مراد نے بیٹی سے ایک کاغذ نکالا اور اس کی طرف بڑھایا۔
 ”آپ اسے خود نہیں بنا سکتے۔“

”یہ جاو نہیں ہے۔ دوا ہے۔ اس کو بنانے کے لیے سارا دن ساری رات مجھے اس کے سر پہ کھڑا ہونا پڑے گا اور وہ میں نہیں کر سکتا۔ مجھے بغاوت کی تیاری کرنی ہے۔ تم اسے اپنے دوست کے لیے خود بھی بنا سکتی ہو۔“

تالیہ کی آنکھوں میں چمک در آئی۔ اس نے مسکرا کے سر ہلایا، تعظیم پیش کی اور کاغذ لئے دروازے کی طرف بڑھ گئی۔ اس کے جانے کے بعد کافی دیر تک مراد وہاں تنہا کھڑا رہا۔ اس کا ذہن کسی گہری سوچ میں الجھا تھا۔ عارف آیا اور کھٹکھٹا رہا تو وہ چونکا۔

”راجہ.... آپ نے وہ ترکیب شہزادی کو دے دی؟“

”ہوں۔“ اس نے کھڑکی سے باہر دھوپ سے چمکتے دالان کو دیکھتے ہوئے ہنکارا بھرا۔ عارف نے آواز دہی کی۔

”جب شہزادی کو علم ہوگا کہ یہ اصل ترکیب نہیں ہے تو وہ بہت دلوں کا کریں گی۔“

”اے کبھی علم نہیں ہوگا عارف۔“ مراد نے چہرہ موڑ کے اطمینان سے اسے دیکھا۔ ”میرے علاوہ سارے ملاک میں ایسا کوئی جاوگر نہیں ہے جس کے پاس اصل ترکیب ہو۔“

”اگر آپ نے ان کو غلط ترکیب دینی تھی تو درست اجزائے ترکیبی کیوں بتائے؟“

”تب میرا خیال تھا میں اس کے لیے دو اہلکاروں کا لیکن اب میں ایسا نہیں چاہتا۔ وہ ٹھیک ہو گیا تو مجھے چاہی بنانی پڑے گی۔“

”بھائی! راجہ۔“ پھر عارف کو خیال گزرا۔ ”لیکن یہ غلط دوا اس کے ساتھ کیا کرے گی؟“

مراد نے بے نیازی سے شانے اچکائے۔ ”وہ اس نوجوان کا قصہ تمام کر دے گی۔“ پھر تخت کے زینے چڑھتے ہوئے اس نے ہدایت دی۔ ”تاش کو دوا بنانے کا سامان تہہ خانے میں اکٹھا کر کے دے دو۔ بظاہر اس کے کسی حکم کی تعمیل میں دیر نہیں ہوتی چاہیے۔“

عارف نے اثبات میں سر ہلایا۔ اور واپس مڑ گیا۔ دربار کے لگنے کا وقت ہوا چاہتا تھا۔

☆☆=====☆☆

رات اپنے سیاہ پر پھیلائے قدیم ملاک کو اپنی آغوش میں لے چکی تھی۔ آج آسمان پہ تاریک بادل چھائے تھے جو پانی کے بوجھ سے لدے تھے۔ جیسے ہی شہر کے کمین سونے چلے گئے ان بادلوں سے مزید بوجھ سہارا نہ گیا۔ پہلے نیز ہوا چلی، پھر دروازے سے بجلی کڑکنے لگی۔ بادلوں کی گرج چمک، اوخونک آواز نے سارے شہر کو خوف کو مبتلا کر دیا تھا۔

سلطان مرسل شاہ کی آنکھ اس آواز سے کھلی تھی۔ اس نے پلکیں جھپکائیں۔ اوپر چھت پہ لگے فانوس کی مشعلیں بجھتی تھیں۔ ٹھنڈی ہوا اندر آرہی تھی۔ وہ کھڑکیاں بند کر کے سونے کا مادی تھا۔ مگر کوئی کھڑکی کھلی رہ گئی تھی۔ شاید ہوا سے فانوس بجھا تھا۔

کمرے میں گھپ اندھیرا تھا۔ محافظ کمرے کے باہر ہوتے تھے اس لئے ان کو آواز دے کر بلانا ہوتا تھا۔ مرسل نے لب کھولے تو اسے احساس ہوا اس کے منہ میں کچھ ہے۔ لوہے کا ٹکڑا جو اس کے دانتوں کے درمیان پھنسا ہے۔ جس کے باعث وہ آواز نہیں نکال سکتا۔

اس کے اعصاب دھیرے دھیرے بیدار ہونے لگے۔ اس نے تیزی سے ہاتھ اٹھانے چاہے مگر.... ہاتھ رسیوں سے بندھے تھے۔ پیر ہلانے چاہے۔ وہ بھی جکڑے ہوئے تھے۔ منہ سے غول غاں کے سوا آواز نہیں نکلتی تھی۔
مرسل نے گردن نیچے پہ ادھر ادھر ماری مگر بے سود۔ خوف اس کے سارے وجود پہ چھانے لگا۔ پھر آنکھیں پھاڑ پھاڑ کے اندھیرے میں دیکھنا چاہا۔

اور تب اسے وہ چہرہ پہلی نظر آیا۔

سر پہ سیاہ ٹوپی اور نیچے سیاہ پاجامہ کرتا پہنے وہ بازو دینے پہ لپیٹے اس کے سر ہانے کھڑی اسے دیکھ رہی تھی۔
مرسل کی آنکھیں حیرت سے پھیلیں۔

”حیرانی ہوئی مجھے یہاں دیکھ کے؟ اوہ تمہیں لگا تھا میں تمہارے کمرے میں صرف دہن بن کے آؤں گی۔ سچی سچی۔“ وہ اس کے قریب فرش پہ بیٹوں کے بل بیٹھی اور چہرہ اس کے اوپر جھکا یا۔

”مگر وہ کیا ہے کہ میں ان نازک شہزادیوں میں سے نہیں ہوں جو سلطان کی دہن بننے کا خواب دیکھتی ہیں۔ میرے خواب کچھ دوسرے تھے۔“

مرسل نے پوری قوت سے ہاتھوں کو جھٹکا دیا اور گردن دائیں بائیں ہلائی۔ تالیہ نے ایک دم تیزی سے حرکت کی اور ایک چمکدار تیز چاقو اس کی گردن پہ رکھ دیا۔ مرسل کے جسم کی پھڑ پھڑ ابٹھم گئی۔ سانس بھی قہم گیا۔

”ناشر کو اس وقت صرف ایک چیز واپس چاہیے۔ اس کی دنیا۔ اور اگر اس کے لیے اسے تمہاری گردن پہ چھری بھی چلائی پڑی تو وہ چلا سکتی ہے۔“

مرسل شاہ کے ماتھے پہ پسینہ پھوٹ رہا تھا۔ خوف اس کے سارے وجود کو جکڑے ہوئے تھا۔

”ایسے ہی مخمر سے تم نے اس بچے کو مارا تھا؟ اور اس خون کو میرے سر ڈال دیا؟“ اس کے سر ہانے پہ جھکے وہ غرائی۔ ”میں نے وہ شرائط اس لئے رکھی تھیں تاکہ تم... تم جان لو کہ تم میرے قابل نہیں۔ مگر تم نے ایک بچے کو مار ڈالا۔ کیا اس کو بھی ایسے

باندھا تھا؟ ایسے بے بس کیا تھا؟“

مرسل نے خوف سے نفی میں گردن ہلانا چاہی مگر جسم نے ہٹنے سے انکار کر دیا۔

”اس کا خون کہاں سے نکالا تھا؟ گردن سے؟ تمہیں تمہیں ویسے ہی ذبح کروں؟ مجھے بتانا کیسا لگتا ہے۔ ہوں؟“

مرسل نے خوف سے آنکھیں بند کر لیں۔ چاقو کا ٹھنڈا پھل اسے گردن پہ محسوس ہو رہا تھا۔

”مگر میں اسے تمہاری گردن پہ نہیں چلاؤں گی۔ بلکہ..... میں تمہیں ایک موقع دوں گی۔“

مرسل نے آنکھیں کھولیں اور اسے دیکھا۔ وہ وہیں زمین پہ بیٹھے بیٹھے کہہ رہی تھی۔ ”تم صبح ہوتے ہی مجھ سے شادی سے

انکار کر دو گے۔ درنہ ہر رات میں تمہیں ملنے آؤں گی۔ اسی طرح۔ بالکل اسی طرح۔ اور جانتے ہو میں کیا کروں گی؟“

اس نے خنجر گردن سے ہٹایا اور اس کے بالوں کی ایک لٹ پکڑی۔ پھر زور سے اسے کاٹ ڈالا۔

”میں ہر رات تمہارے بالوں کا کچھ حصہ کاٹ کے تمہارے سینے پہ رکھ جاؤں گی۔“ اس نے کٹے ہوئے بال اس کے سینے

پہ رکھے اور پیچھے ہوئی۔

”مستحکم خیر بات لگتی ہے۔ ہے نا؟ مگر زیادہ دیر نہیں لگے گی۔ جب روز درجنوں محافظوں کے زعمے میں سوؤ گے۔ خوف

سے نیند بھی نہیں آئے گی۔ محل کی حفاظت بڑھا دو گے..... پھر بھی ہر صبح اٹھو گے تو تمہاری ایک کٹی ہوئی لٹ تمہارے سینے پہ

پڑی ہوگی۔“ وہ سرگوشی میں بولتی ہوئی کھڑی ہوئی۔

”اور ہر صبح تمہیں احساس ہوگا کہ میرا خنجر تمہاری گردن کے کتنا قریب تھا۔ ہر رات میں تمہاری جان بخشا کروں گی۔ لیکن

اگر تم نے یہ شادی والا ناکہ ختم نہ کیا تو کسی روز یہ خنجر تمہاری شہرہ رگ پہ چل بھی سکتا ہے۔“

خنجر واپس میان میں اڑسا اور اپنی ہتھیلی اس کے قریب لائی۔ وہ دیکھ سکتا تھا کہ ہتھیلی میں سیاہ رومال ہے۔ اس نے دائیں

بائیں گردن مارنا چاہی مگر وہ بیچارہ مال تختی سے اس کی ناک پہ جما چکی تھی۔ مرسل شاہ کا ذہن چند لمحوں میں تاریکی میں ڈوب

گیا۔

ایک جھٹکے سے اس کی آنکھ کھلی تو سارے کمرے میں روشنی تھی۔ وہ تیزی سے سیدھا ہو کے اٹھ بیٹھا اور اپنی کلائیوں کو چھوا۔

وہ آزاد تھی۔ ان پہ رسیوں کا نشان تک نہ تھا۔ نہ ہی کمرے کی کوئی شے بلی ہوئی تھی۔ وہ بستر سے اتر ا اور اپنی گردن

جھاڑی۔ بالوں کی کوئی لٹ، کوئی کٹے ہوئے بال وہاں نہ تھے۔ کھڑکی بھی اندر سے بند تھی۔ مرسل بھاگ کے کھڑکیوں تک گیا

اور ایک ایک کی کنڈی دیکھی۔ سب مقفل تھیں۔

وہ زور سے چلا کے سپاہیوں کو بلانے لگا۔ چند ثانیے میں سب دوڑے چلے آئے۔

”میرے کمرے میں رات کو کون آیا تھا؟ سوتے رہتے ہو تم لوگ؟“ وہ لال چہرے کے ساتھ کہہ رہا تھا۔ ”دیکھو۔

ڈھونڈو۔ وہ کہاں سے آیا تھا۔“

آئی تھی، کہنے کی جرات اس میں نہ تھی۔ ایک عورت اس کے ہاتھ پیر باندھ کے چلی گئی؟ اونہ۔ (اس نے اپنی کلائیوں کو سہلایا۔ سپاہی سارے میں پھیل گئے۔ خواب گاہ اور اس پاس کے کمرے چیک کئے ہر جگہ کی تلاشی لی۔ پھر واپس آئے اور اطلاع دی۔

”آقا۔ کوئی نہیں آیا رات کو۔ کسی کے آنے کا سراغ تک نہیں ہے۔“

پھر اس محافظ نے ڈرتے ڈرتے سراٹھایا۔ ”شاید آقا نے کوئی برا خواب دیکھا ہو؟“

مرسل نے ہاتھ جھلا کے اسے دفعان ہونے کو کہا۔ وہ سب چلے گئے تو وہ آئینے کے سامنے آیا۔ گہرے سانس لئے۔ اس کی رنگت بحال ہونے لگی تھی۔ شاید وہ صرف ایک برا خواب تھا۔ شہزادی تا شا ایسی ہسیا تک حرکت کیسے کر سکتی ہے؟ اونہوں۔ وہ اپنے عکس کو دیکھتے ہوئے نفی میں سر ہلار ہا تھا۔ اعصاب مارل ہونے لگے تھے۔ اور تب اس نے آئینے میں دیکھا.... اس کی سامنے والی لٹ چھوٹی تھی۔ جیسے نیچے سرے سے خنجر کے وار سے کاٹ ڈالی گئی ہو۔ مرسل کے کندھے ڈھیلے پڑ گئے اور رنگت ایک دفعہ پھر سفید پڑنے لگی۔

☆☆=====☆☆

اتوار۔ بانکس جنوری۔ جوکر اسٹریٹ۔ ملاکہ۔

وہ اب گھنٹہ گھر کے سامنے کھڑی تھی۔ گردن اٹھائے خالی خالی نظروں سے گھڑیاں کو دیکھ رہی تھی۔ اس کی سوئیاں رات گہری ہونے کا اشارہ کر رہی تھیں۔ اس دنیا میں واپس آنے کے ارادے نے اسے کتنا خوف بنا دیا تھا۔ مرسل نے اس بچے کو مارا تھا تاہم نے نہیں۔ خود کو یہ یقین دلا کہ وہ مرسل شاہ کو ڈرانے لگی تھی۔ اور یہ سب اس کی توقع سے زیادہ آسانی سے ہو گیا تھا۔ یا شاید وہ انتہائی حد تک بے خوف ہو چکی تھی۔ اس نے خود کو سنبھال لیا تھا۔

ایک مراد تھا جس کے لیے وہ واپس قدیم ملاکہ گئی تھی۔ ایڈم کو دوا مل جائے گی اور وہ اپنے باپ کے ساتھ رہ لے گی۔ کے ایل کی کسی جیل میں سڑنے سے یہ بھتر تھا۔ لیکن جب اسے یہ احساس ہوا کہ مراد اور مرسل دونوں نے مل کے اس بچے کو مارا تھا، تب سے اسے قدیم ملاکہ اجنبی لگنے لگا تھا۔ اس نے طے کر لیا تھا کہ وہ واپس کے ایل جائے گی۔ فاتح اور ایڈم اس کے لیے بہت تھے۔ وہ دونوں اس کے ساتھ ہوں گے تو اپنی دنیا کے الزامات کا سامنا کرنا آسان ہو گا۔

لیکن.... گھڑیاں کو دیکھتے ہوئے اس کی آنکھیں پھر سے بھیگنے لگیں.... آہستہ آہستہ اسے یقین آنے لگا.... وہ دونوں اس کے ساتھ نہیں تھے۔ وہ ان دونوں کو وقت کے اس چکر میں کھو چکی تھی۔

اب وہ کیا کرے؟ یہ دنیا بھی اپنی نہیں رہی تھی۔ اب یہاں سے وہ کہاں جائے؟

☆☆=====☆☆

بند ہمارا کے محل کے کتب خانے میں دروازے کی چڑچاہٹ سنائی دی تو سارے میں چھائی مقدس خاموشی ٹوٹ گئی۔ اپنے کمرے کا دروازہ کھولنا ایڈم باہر نکل رہا تھا۔ بیساکھی کے سہارے چلتا سفید کرتے پاجامے میں لمبوس سر پہ ٹوپی جمائے وہ قدم اٹھا رہا تھا۔ جیسے ایک نئے دن کے آغاز کے لئے تیار ہوا ہو۔ البتہ چہرے کی عکاسی برقرار تھی۔ وہ بیساکھی سے ٹک ٹک چلتا آگے آیا تو ٹھہرا۔

کتب خانے میں عین سامنے... کتابوں کے ایک ریک کے ساتھ... کرسی پہ فاتح بیٹھا تھا۔ اس کی میز پہ موم بجی جل رہی تھی اور وہ ایک کانڈ پہ جھکا کچھ لکھ رہا تھا۔ اس نے سرمئی کرتے کے آستین چڑھا رکھے تھے اور شیوہ بلی بڑھی تھی۔ گویا وہ پوری رات سے ادھر تھا۔

ایڈم چھوٹے چھوٹے قدم اٹھاتا اس کے قریب آیا۔ وہ سر جھکائے لکیریں کھینچ رہا تھا۔ ایڈم کھٹکھٹا رہا۔ ”سر؟“
 ”تمہیں لگتا ہے میں نے تمہاری بیساکھی کی آواز نہیں سنی؟“ اس نے سر اٹھائے بغیر کہا۔
 ”اوہ۔ شاید جن چیزوں کی عادت ہو جائے ان کی موجودگی کا احساس کم ہو جاتا ہے۔“ اس نے کرسی کھینچی بیساکھی رکھی اور فاتح کے مقابل بیٹھا۔ ”آپ کو کون سا کام اتمام صرف رکھے ہوئے ہے؟“
 ”وان فاتح نے نظریں اٹھائیں۔ پھر مسکرایا۔ مسکرانے سے اس کی آنکھوں کے گرد لکیریں نظر آتی تھیں۔ چہرے پہ تکان تھی مگر لگتا تھا اس کی ہمت نہیں ٹوٹی۔

”میں ہم تینوں کو بحفاظت یہاں سے نکالنے کا لائحہ عمل ترتیب دے رہا ہوں۔“
 ”آپ کو واقعی لگتا ہے ہم یہاں سے نکل سکیں گے؟“ ایڈم بے یقین سا لگتا تھا۔
 ”نیم اندھیر کتب خانے کی ساری کتابیں چونک کے ان کی طرف متوجہ ہوئیں۔
 ”اس دنیا میں معجزے نہیں ہوتے ایڈم۔ یہاں cause اور ایکشن کا قانون رائج ہے۔ کچھ پانا ہے تو اس کے لئے کچھ کرنا تو پڑے گا۔“

”مجھے بھی کرنا چاہیے تھا مگر میں جلدی ہمت ہار جانے والوں میں سے ہوں۔“
 ”تم نے کیا تو ہے۔ بہت کچھ۔ تم اشارہ پورٹر بن چکے ہو۔“ (تھج کی)۔ ”بن چکے تھے۔ ہماری دنیا میں۔“
 ”میں کیریئر کی بات نہیں کر رہا۔“ ایڈم نے ٹوپی اتار کے میز پہ رکھی تو اس کے بال نظر آنے لگے۔ وہ کہیں کہیں سے جھڑ گئے تھے۔ اور کہیں سے سفید ہو رہے تھے۔

”پھر؟“ وہ چونکا۔ ایڈم اب قطار در قطار پڑے ریکس کو دیکھ رہا تھا۔

اس کو نہیں معلوم تھا کہ دائیں طرف کی کتابیں... اور بائیں طرف کی کتابیں... اور سامنے رکھی کتابیں... اور پیچھے رکھی کتابیں..... سب اپنے اپنے سانس روکے اس کا جواب سننے کی منتظر تھیں۔

”مجھے کسی کو بتانا چاہیے تھا کہ میرا دل ملا کہ میں کیوں خالی ہو گیا تھا۔ مگر میں ہمت نہیں کر سکا۔“

فاتح کے لکھتے ہاتھ رک گئے۔ چند لمحے تک اس نے چہرہ نہیں اٹھایا۔

”ہاں۔ تمہیں بتانا چاہیے تھا۔“ اس کے جواب پہ ایڈم چونکا۔

کتابوں نے بھی ٹھک کے نظروں کا رخ فاتح کی طرف موڑا جو سادگی سے کہہ رہا تھا۔

”ہم جس کے بارے میں جو محسوس کرتے ہیں اس کا احساس سامنے والے کو دلانا چاہیے۔ جیسا کہ میں نے کہا

کہ cause کے بغیر کوئی ایکشن وجود میں نہیں آتا۔“

میز پہ جلتی موم بتی کے شعلے سے موم کا آنسو ٹپکا اور کنارے پہ لڑھکتا گیا۔ پھر میز یوں ہوتے ہی وہیں جم گیا۔ ہمیشہ کے لئے امر۔

”آپ تو کہتے تھے یہ میری low سیلف انسٹیم ہے۔ محبت نہیں۔“ ایڈم نے شکایتی نظروں سے اسے دیکھا۔

”میں غلط تھا۔ تمہارے جذبے نے وقت کا امتحان سہا اور یہ کم نہیں ہوا۔ میں اس کی قدر کرتا ہوں۔ لیکن.....“ اس نے

گہری سانس لی، قلم رکھا اور پیچھے ہوتے ہوئے ایڈم کو سمجیدگی سے دیکھا۔

”ہم دونوں جانتے ہیں کہ اب اس سب کا وقت گزر چکا ہے۔“

کتابوں نے ادا اسی سے پلکیں جھکا دیں۔ وہ ان کہی باتوں کے مطلب سے آشنا تھیں۔ ان کو راز چھپانے کی عادت تھی۔

”آپ نے ان سے شادی کیوں کی تھی؟ یہ جانتے ہوئے بھی کہ میں کیا محسوس کرتا ہوں؟“ آج وہ ساری شکایتیں کرنا

چاہتا تھا۔ جانے اسے پھر موقع ملے نہ ملے۔

ریک میں بھی کتابوں نے دم سادھ لیا۔ سب کی نظریں نیم اندھیر کتب خانے کی میز کے دونوں کناروں پہ بیٹھے دو اشخاص پہ جمی تھیں۔

فاتح چند لمحے خاموش رہا۔ جیسے ایڈم کے سوال کا جواب مہذب طریقے سے دینے کے لئے الفاظ ڈھونڈ رہا ہو۔

”میں نے یہ سب اسے مرسل شاہ سے شادی سے بچانے کے لئے کیا تھا۔ اور ہمیں ملکہ کی مدد چاہیے تھی۔“

”لیکن اب تو سارے جواز ختم ہو چکے ہیں۔ پھر آپ نے اس تعلق کو ختم کیوں نہیں کیا؟“

”میں نہیں کر سکتا۔“ اس نے ایڈم کو دیکھتے ہوئے سادگی سے شانے اچکائے۔ ”شاید کبھی کرنا ہی نہیں تھا۔“

ایڈم نے مذہب حال انداز میں سر جھکا دیا۔ اس نے اپنی ہار تسلیم کر لی تھی۔

”اگر ہم واپس چلے گئے.... تو کیا آپ اس تعلق کو قائم رکھیں گے؟“

کتب خانے میں اتنا گہرا سناٹا چھایا تھا کہ کتابوں کے سانس لینے کی آواز تک نہ آتی تھی۔

”ایڈم... اگر مجھے یہ تعلق ختم کرنا ہوتا تو میں اس کے ساتھ واپس کیوں آتا؟ میں اسے اپنی دنیا میں واپس لے جانے پر زور

کیوں دیتا؟“

قدیم صفحات نے گہری سانس خارج کی۔

”کیا آپ نے یہ بات چے تالیہ کو بتائی ہے؟“

”نہیں۔ کیونکہ اس نے کہا ہے وہ میرے ساتھ نہیں رہنا چاہتی۔“

”کیا کبھی کسی عورت نے اتنی آسانی سے وہ کہا ہے جو اس کے دل میں ہوتا ہے؟“

”اسے لگتا ہے اگر وہ میرے ساتھ رہے گی تو وہ لوگوں کا سامنا نہیں کر سکے گی۔ لوگ اس کو گھر توڑنے والی اور عصرہ کی

قاتل سمجھیں گے۔“

”کیا اس سے پہلے آپ دونوں نے مشکل فیصلے نہیں کیے؟“ ایڈم نے شکایتی نظروں سے اسے دیکھا۔ اس کی بات پہ فاتح

چپ رہ گیا۔ کتب خانے کی کتابوں نے ہنسنا نہ ہنسکر اہٹوں کا تبادلہ کیا۔

”میں اسے نہیں چھوڑنا چاہتا لیکن مجھ سے تعلق تالیہ کے لئے مزید مشکلات لائے گا۔“

”کیا انہوں نے اس سے بڑی مشکلات نہیں دیکھ رکھیں؟“

کتابوں کی نگاہوں میں اب دلچسپی در آئی تھی۔ وہ ریکس کے درمیان سے گردن نکال نکال کے اس کا مکالمہ سن رہی تھیں۔

”تم مجھ سے کیا چاہتے ہو؟“

”میں چے تالیہ کی خوشی چاہتا ہوں۔“ وہ آگے ہوا اور زور دے کر کہنے لگا۔ ”میں ان کو اپنے بارے میں اس لیے نہیں بتاتا

کہ اب دیر ہو چکی ہے بلکہ اس لیے کہ وہ میرے اوپر ہمیشہ آپ کو منتخب کریں گی۔ اس لیے آپ کو چاہیے کہ آپ ان کو بتائیں

کہ آپ دونوں اب بھی ایک نئی زندگی شروع کر سکتے ہیں۔ کے ایل میں۔ ان کو واپس لے جانے کے لیے کوئی خواب تو

دکھائیں۔“

”تم یہ سب دل سے کہہ رہے ہو؟“

”ایڈم بن محمد عرصہ ہوا چھ تالیہ سے دستبردار ہو چکا ہے۔ ایڈم شاید ان کی خوشی دیکھنے کے لیے زندہ بھی نہ رہے لیکن یہ خیال کہ وہ خوش ہیں ایڈم کے لیے کافی ہوگا۔“

پھر وہ میسا کچی کے سہارے اٹھا اور کرسی پیچھے دھکیلی۔ فاتح نے نظریں اٹھا کے اسے دیکھا۔
”آئی ایم سوری۔“ جانے اس نے کس چیز کے لئے افسوس کیا تھا۔

”مجھے نہیں لگتا وہ ان فاتح کے میں واپس جاسکوں گا۔ مجھے نہیں لگتا کہ مراد راجہ کی دوا سے میں ٹھیک ہو سکوں گا۔ لیکن میں چاہتا ہوں کہ آپ دونوں واپس ضرور جائیں اور ایک اچھی زندگی گزاریں۔“

”ہم تینوں واپس جائیں گے ایڈم۔“ اس نے زور دے کر کہا۔ ”اور مراد راجہ کی دوا ضرور اثر کرے گی۔“
”مجھے کوئی دوا نہیں بچا سکتی۔“ ایڈم نے تمسخرانہ نظروں سے اسے دیکھا۔ ”کیونکہ آپ نے مجھے سکھایا تھا کہ جو ہمیں خود کرنا آتا ہے صرف وہی ہماری جان بچاتا ہے۔“

”اور تمہیں کیا کرنا آتا ہے؟“

وہ سوگواریت سے مسکرایا۔ ”مجھے کتابیں پڑھنی آتی ہیں۔“ پھر گردن موڑ کے خاموش رکھے ریکس کو دیکھا۔ ”اور وہ ابھی مجھے بلارہی ہیں۔“

”کیا؟“ فاتح نے تعجب سے ابرو اٹھایا۔

”کیوں؟ آپ کو لگتا یہ کتابیں مردہ ہیں؟ انہوں نے۔“ وہ مسکرایا۔

”یہ جیتی جاگتی سانس لیتی کتابیں ہیں۔ ورنہ مردہ چیز سے کوئی کیسے جینے کا راستہ سیکھ سکتا ہے۔ جب میں سوتا ہوں... ساتھ والے کمرے میں... تو مجھے لگتا ہے یہ مجھے آواز دے کر بار بار ہی ہیں۔ مجھے لگتا ہے ان کو بھی مجھ سے اتنی ہی محبت ہے جتنی مجھے ان سے۔“

”ایڈم...“ فاتح نے تاسف سے اسے دیکھا۔

”نہیں سر۔ میں نے اتنے دن ضائع کیے ہیں۔ میں اتنے دن کتابیں نہیں پڑھ سکا۔ اگر یہ میری زندگی کے آخری دن ہیں تو میں انہیں کتابوں کے ساتھ گزارنا چاہتا ہوں۔ میں نے شاہی مورخ کے عہدے سے آج صبح استعفیٰ دے دیا ہے۔“ وہ مڑا اور میسا کچی کے سہارے چلتا ہوا شمالی کونے کی طرف بڑھ گیا۔

وہاں پڑے ریک اندھیرے میں ڈوبے تھے۔ فاتح نے ترحم سے اسے جاتے دیکھا۔

وہ بیماری کے باعث چیزیں تصور کرنے لگا تھا۔ ہینا ایسا ہی تھا ورنہ کتابیں کہاں کسی کو آواز دے سکتی ہیں۔

جواب میں کتابوں نے اسے اسی طرح سے دیکھا اور پھر ان سب کی نظریں ایڈم کی طرف متوجہ ہوئیں۔ وہ ان کی طرف آ رہا تھا۔ کتب خانے کی ساری کتابوں کے چہروں پہ مسرت آن ٹھہری۔ اتنے دن سے وہ اسے بار بار ہی تھیں۔ بالآخر وہ ان کی سن چکا تھا۔

وہ ایسے تو ان کے پاس اپنے ہر پڑھنے والے کے لئے کچھ خاص ہوتا تھا۔ اس کے دل کو ڈھارس دینے، یا اس کے علم میں اضافہ کرنے کے لئے..... لیکن ایڈم بن محمد کے لئے ان کے پاس کچھ اور بھی تھا۔

☆☆=====☆☆

یہ چوتھی صبح تھی جب مرسل شاہ نے محل کی حفاظت بڑھادی تھی۔ سینکڑوں پہرے دار دروازوں پہ پہرہ دے رہے تھے۔ اس کی خواب گاہ کی کھڑکیوں کے آگے لوہے کی سلاخیں لگائی گئی تھیں۔ غرض کوئی چڑیا کا بچہ بھی وہاں پر نہیں ماسکتا تھا۔ آدھی رات تک مرسل کو خوف کے مارے نیند نہ آتی تھی۔ وہ خنجر نکالے تلوار رکھ کے سوتا تھا۔ کمرے میں مسلسل دو پہرے دار اس کے اوپر پہرہ دیتے تھے۔ کبھی وہ وحشت کے مارے ان کو نکال دیتا۔ کبھی واپس بلا لیتا۔ ساری رات وہ کروٹیں بدلتا۔ فجر کے قریب نیند آتی۔

اور پھر صبح میں جب وہ جاگتا تو محسوس ہوتا کہ اس کی گردن پہ کچھ رکھا ہے۔ وہ چونک کے اسے جھانکتا تو بالوں کی ایک تازہ کٹی ہوئی لٹ سینے سے نیچے فرش پہ گرتی۔ وہ تیزی سے آئینے میں اپنے بالوں کا جائزہ لیتا۔ ہر روز ایک نئی جگہ سے بال کٹے ہوتے تھے۔

یعنی گزشتہ رات وہ پھر آئی تھی؟ اس کا خنجر ایک دفعہ پھر مرسل شاہ کی گردن کے اتنا قریب تھا؟ وہ ہر رات کیسے اس کے محل میں پہنچ جاتی تھی؟ یہ خیال اس کے سارے جسم پہ کچلی طاری کر دیتا۔

آج صبح وہ محل کے سبزہ زار میں فوارے کے کنارے کھڑا تھا۔ اس نے ہاتھ پیچھے باندھ رکھے تھے۔ شاہی قبا پہن رکھی تھی۔ سر کی پگڑی سے سونے کی تاروں سے بنی لڑیاں نیچے گرتی کندھے تک آتی تھیں۔

وہ خاموش نظروں سے پانی کو دیکھ رہا تھا۔ گھنے درختوں کے باعث فوارے کے حوض کا پانی سبز نظر آتا تھا۔ اس کے دو خاص مشیر عقب میں کھڑے تھے۔ وہ سب کسی کے منتظر تھے۔ پھر انتظار ختم ہوا اور دو سپاہیوں کی معیت میں ایک آدمی آگے آیا۔

”آقا.... مورخ آچکا ہے۔“

مرسل شاہ دھیرے سے مڑا اور سامنے کھڑے نوجوان کو تنقیدی نظروں سے دیکھا۔ وہ سادہ پوشاک پہنے ہوئے تھا اور

کندھے پہ ایک تھیلا تھا۔

”یہ آدم بن محمد تو نہیں ہے۔“ مرسل نے سوالیہ نظروں سے مشیر کو دیکھا۔

”آقا... آدم بن محمد نے کل استعفیٰ دے دیا ہے۔ اس کی حالت بہت خراب ہے۔ شاید ہی دو چار روز جی پائے۔ شہزادی

تاشہ نے بھی اس کے لئے رحم کی درخواست کی ہے۔ اس مورخ کو بھی شہزادی نے ہی تلامشا ہے اور یہاں بھیجا ہے۔“

تاشہ کے ذکر پہ مرسل کے تاثرات بدلے۔ جڑے بھنچ گئے۔ مگر اس نے بس ہوں پہ اکتفا کیا۔

”ٹھیک ہے۔ ہم اس کو اپنا مورخ تعینات کرنے کی اجازت دیتے ہیں۔“

”شکریہ آقا۔“ نوجوان نے سر جھکا کے کہا۔ پھر سیدھا ہوا اور گلہ آمیز انداز میں کہنا شروع کیا۔ ”آقا... وہ آدم بن محمد

دراصل ایک چور ہے۔ اس نے میرا تھیلا چرایا تھا ایک سرائے میں۔ اور یہ بنگار لایا ملاو میری کتاب کا نام تھا جو اس نے نقل کر

کے۔“

مرسل نے اکتا کے ہاتھ اٹھایا۔

”تمہیں یہاں اپنے مسئلے سلجھانے نہیں بلایا میں نے۔ تم وہ لکھو جس کا حکم میں دے رہا ہوں۔ مشکل کیا دیکھ رہے ہو؟ لکھنا

شروع کرو۔“ اسے اشارہ کیا۔ عبداللہ بن ابوبکر نے گڑبڑا کے ادھر ادھر دیکھا۔ پھر جلدی سے سر ہلا دیا۔

”جو ہتار ہا ہوں اسے خوب سن لو اور سمجھ لو۔ آج تم کتاب میں ان صفحات کا اضافہ کرو گے۔ اور ظہر سے پہلے اسے دربار

میں پڑھ کے سناؤ گے۔ دربار میں پڑھی کتاب سارے ملاک میں پھیل جاتی ہے۔“

مرسل نے واپس رخ فوارے کی طرف موڑ لیا۔ کمر پہ ہاتھ باندھے وہ پانی کے اچھلتے قطروں کو دیکھتے ہوئے کہنے لگا۔

”لکھو کہ شہزادی کی آخری شرط پوری کرنے کے لئے مرسل شاہ نے خود اپنی جان لینے کی کوشش کی۔“

مورخ نے چونک کے سلطان کی پشت کو دیکھا۔ البتہ مشیر اور سپاہی نہیں چوٹے۔ وہ سر جھکائے سپاٹ کھڑے رہے۔ ج

وہی ہوتا تھا جو سلطان کے منہ سے نکلتا تھا۔

”مگر جب وہ خنجر سے اپنی کلائی کاٹنے لگا تو شہزادی تاشہ اس کے کمرے میں آئی اور.....“

”گستاخی معاف آقا... شہزادی تاشہ کیسے آئیں؟ بنا اجازت؟“ مورخ نے بات کاٹی تو مرسل کے ماتھے پہ بل پڑے۔

”لکھ دو کہ جاوہ سے آئی۔“ وہ گر جا۔“ اور اس نے کہا کہ اس نے یہ ناممکن شرط اس لئے رکھی تھی تاکہ سلطان انکار کر

دے۔ یہ شادی ناممکن ہے۔ یوں اس نے سلطان کی جان بچالی اور اسے خودکشی سے روک دیا۔ سلطان نے تاشہ کو آزاو کر

دیا۔ اور اب ان دونوں کے راستے الگ ہیں۔“

سلطان نے گہری سانس لی۔ مورخ تیزی سے کاغذ پہ اہم نقاط نوٹ کر رہا تھا۔ بار بار جھک کے درخت کے کنارے رکھی دوات میں قلم بھی ڈبوتا تھا۔

”مگر آقا... وہ آپ کے کمرے میں جادو کے ذریعے آئی؟“ اس کی سوئی وہیں انگی تھی۔ جادو سلطنت میں ممنوع تھا۔ اور سلطان مرسل جادو گروں کے کتنا خلاف تھا، سب جانتے تھے۔ پھر جادو کے لئے اس نے تاش کو کیسے معاف کر دیا؟ مرسل ضبط سے پلٹا اور چپا چپا کے بولا۔ ”وہ کالے علم والی جادو گر کی طرح نہیں.... بلکہ کسی... کسی نورانی علم والی ساحرہ کی طرح آئی تھی۔“

مورخ کی آنکھیں چمکیں۔ ”پسونا.... ایسی ساحرہ جس کا جادو خدا کا بخشا ہوتا ہے۔“

”ہاں ہاں یہی لکھ دو۔ اور شکل گم کرو۔“

(تاش پسونا۔ واہ۔ ایسے لقب پہ شہزادی اس کو انعام و اکرام سے ضرور نوازے گی۔) مورخ جلدی جلدی چیزیں سمیٹنے لگا۔ اس نے شکل گم کر لی تو مرسل نے ہاتھ جھلا کے سب کو وہاں سے بھیج دیا۔ خود ایک دفعہ پھر وہ پانی کو دیکھنے لگا۔ مشیر خاصا بھی تک وہاں کھڑا تھا۔ وہ دھیرے سے گویا ہوا۔

”آقا.... آپ نا خوش لگ رہے ہیں۔“

”کیونکہ میں نا خوش ہوں۔“ وہ برہمی سے بولا۔

”تو آپ نے شہزادی کو سزا کیوں نہیں دی؟ ان سے ہنسی خوشی علیحدگی کیوں اختیار کر لی؟“

مرسل نے عجیب سی نظروں سے مشیر کو دیکھا۔ ”تا کہ شک خود پہ آنے دوں؟“

”کس شے کا شک؟“

”تمہیں کیا لگتا ہے.... ایک عورت مجھے یوں انکار کرے گی اور میں اسے جانے دوں گا؟ اونہوں۔“

مشیر کی ریزہ کی ہڈی میں سرد لہر دوڑ گئی۔ ”آپ چاہتے ہیں کہ شہزادی تاش کو....“

”اس کو بھی اسی بچے کے پاس بھیج دو جس کے مرنے کا اسے بہت غم ہے۔ مگر کسی کو ہم پہ شک نہیں ہونا چاہیے۔“

وہ سرد انداز میں کہہ رہا تھا۔ مشیر نے تعظیماً سر جھکا دیا۔ پھر دھیرے سے بولا۔

”جو حکم آقا۔“ پھر وہ ہچکچایا۔ ”میں نے سنا ہے کہ آج کل شہزادی زیادہ وقت بندا ہارا کے غیر ملکی مشیر کے ساتھ گزارتی

ہیں۔“

مرسل بری طرح چونکا۔ ”کون ہے وہ؟“

”وہی سیاہ قابو والا جو اس دن دربار میں بولا تھا.... آپ کے سامنے۔ جو آج کل ہر جگہ ہندو ہمارا کے ساتھ نظر آتا ہے۔“

”ہوں۔ اس پر نظر رکھو۔ مجھے دونوں کے پل پل کی خبر چاہیے۔“

مرسل کی سرواٹھوں میں انتقام کے شعلے جلنے لگے تھے۔

☆☆=====☆☆

قدیم ملاک کے بازار میں معمول کی رونق اور چہل پہل تھی۔ بازار میں ایک جگہ چائے کے ڈھابے پر مراد راج عوام کے درمیان بیٹھان کے مسائل سن رہا تھا۔ وہ عام لوگوں کے ساتھ خوش نظر آتا تھا۔ اس کے مداحوں کی تعداد بڑھ گئی تھی۔ لوگ اس سے گلہ کر رہے تھے کہ کیسے سلطان کے سپاہیوں نے سونے کے پل کی تعمیر اور چھرو وغیرہ اکٹھے کرنے میں ساری دولت برہا کر دی تھی۔

وہاں سب کو سلطان سے شکوے تھے۔ کوئی یہ نہ کہتا تھا کہ شراٹھا تاشہ نے رکھی تھیں۔ جب سے یہ خبر پھیلی کہ سلطان اور تاشہ کے راستے الگ ہیں کیونکہ تاشہ نے یہ شراٹھا اس لئے رکھی تھیں تاکہ سلطان خود قتل کرے اور انکار کر دے تو سلطان مزید بے وقوف نظر آنے لگا تھا۔ اور تاشہ معتبر۔ اس نے سلطان کے ہاتھوں ملاک کے عوام کی دولت مزید ضائع ہونے سے بچالی تھی۔ وہ تاشہ پھونکا ہوا لائی جانے لگی تھی۔

اس وقت جب مراد لوگوں کے مسئلے سن رہا تھا ہندو ہمارا کے محل کے تہ خانے میں الاؤ جل رہا تھا۔ اس پر ایک کڑا ہی رکھی تھی جس میں کچھ پک رہا تھا۔ دھواں اوپر اٹھتا اور روشن دان سے باہر نکل جاتا۔ کمرے میں چند ایک موم بتیاں جلی تھیں۔ تالیہ بڑی سی ڈوٹی کو کڑا ہی میں چلا رہی تھی۔ اور اس اٹھتی بدبو سے منہ کے برے برے زاویے بناتی تھی۔

”آپ رہنے دیں میں کر لوں گا۔ آخر یہ میری دوا ہے۔“ ایڈم بیساکھی کے سہارے چلتا قریب آیا تو وہ پلٹی۔

”اتنا تو میں کر سکتی ہوں تمہارے لئے۔“ پھر اس نے میز پر رکھے نسخے سے کچھ پڑھا۔ اور ایک پیالے میں موجود شے کڑا ہی میں انڈیل دی۔ مائع کارنگ بدبو لئے لگا۔

”ہم باری باری کر لیں گے۔ ابھی بہت دن لگیں گے“ بچے تالیہ۔

تالیہ نے گہری سانس لی اور ایک کرسی کھینچ کے الاؤ کے قریب لائی۔ ایڈم اس پر بیٹھ گیا تو اس نے ایڈم کو ڈوٹی تھما دی۔

”تم اس دوا کو پینے سے بالکل ٹھیک ہو جاؤ گے ایڈم۔“ اس نے تسلی دی تھی۔

ایڈم زخمی سا مسکرایا۔ ”ہاں۔ یہ میری واحد امید ہے۔“

”میں چلتی ہوں۔ مجھے کچھ اور کام کرنے ہیں۔“ وہ ہاتھ پونچھتی دروازے کی طرف بڑھی۔ تو ایڈم نے پکارا۔

”اگر میں واپس نہ جاسکا.. تو میری ایک بات مانیں گی؟“

وہ دروازے کے قریب ٹھہر گئی۔ پھر دھیرے سے مڑی اور شکایتی نظروں سے ایڈم کو دیکھا۔ ”ایسے مت کہو۔“

”اگر میں واپس نہ جاسکا...“ اس نے دہرایا۔ ”تو آپ وان فاتح کو مجبور کیجئے گا کہ وہ اپنا استعفیٰ واپس لے لیں۔ اور اپنے

خوابوں سے دستبردار نہ ہوں۔“

”اب کیا فائدہ؟ وہ تو استعفیٰ دے چکے ہیں۔“

”ہم بائیس جنوری... اتوار کے روز یہاں آئے تھے۔ سوموار کی صبح ان کی سیکرٹری نے استعفیٰ جمع کروانا تھا۔ وقت وہاں

ٹھہرا ہوا ہے۔ وہ واپس جاتے ہی اپنے استعفیٰ کو خود پھاڑ سکتے ہیں۔“

تالیہ ایک دم چونکی۔ ”اوہ.... یعنی ابھی تک کوئی نقصان نہیں ہوا۔ فاتح اب بھی پارٹی چیئر مین ہیں۔“

”Technically speaking, yes!“ ایڈم مسکرایا۔

”اگر میں ان کو راضی کر لوں تو وہ دوسرا عظیم کالیکشن ضرور لائیں گے۔“

وہ اتنی پر جوش تھی کہ تیزی سے باہر بھاگ گئی۔ وقت ابھی ان کے ہاتھ سے نہیں نکلا تھا۔ وہ فاتح کو اس کے خوابوں سے

دستبردار ہونے سے روک سکتی تھی۔

☆☆=====☆☆

اتوار۔ بائیس جنوری۔ جو ٹکراسٹریٹ۔ ملا کہ۔

گھڑیاں کو دیکھتے ہوئے اس کے ذہن سے ایک اداس سا خیال گزرا۔

تب اسے لگا تھا وقت اس کے ہاتھ میں ہے... لیکن وقت کب کس کے ہاتھ آیا ہے؟

اس نے شاکی نظروں سے گھڑی کی سوئیوں کو دیکھا... اور پھر آگے بڑھ گئی... وہ ایک دفعہ پھر سے بازار کی رونق کی طرف

جاری تھی۔ کوئی بھی چیز اسے یقین نہیں دلا پارہی تھی کہ جو اس کے ساتھ ہوا وہ حقیقت تھی۔ اسے اب بھی لگ رہا تھا کہ وہ ایک

خواب ہے۔ شاید بازار کی آوازیں اس کو دگا دیں۔ اور سب پہلے جیسا ہو جائے۔ وہ دونوں اس کو واپس مل جائیں۔

کتنی خوش تھی وہ اس دن جب اسے احساس ہوا تھا کہ وہ فاتح کو استعفیٰ دینے سے روک سکتی تھی۔ جب سے اس نے استعفیٰ

کے بارے میں سنا تھا اس کا دل بو جھل تھا۔ فاتح اپنے خوابوں کو کیسے چھوڑ سکتا تھا؟ لیکن اس روز تہہ خانے میں ایڈم نے اسے

امید دلائی تھی۔ وہ اس امید کا تعاقب کرتی فاتح کے پیچھے بازار تک گئی تھی۔

اس کا ذہن پھر سے قدیم ملا کہ کی طرف جانے لگا۔

☆☆=====☆☆

قدیم ملا کہ بازار معمول کی رونق سے معمور تھا۔

مراد لہجہ اپنے ’عوام‘ میں گھربا توں میں مصروف تھا اور وان فاتح ایک دکان کے ساتھ کھڑا چیزیں الٹ پلٹ کے دیکھ رہا تھا۔ سیاہ قبائے، سنجیدہ تاثرات چہرے پہ سجائے وہ گاہے بگاہے نظر اٹھا کے ہجوم کی طرف بھی دیکھ لیتا۔ جب سے اس نے نکاح نامہ مراد کے حوالے کیا تھا، مراد نے چابی کے بارے میں کوئی بات نہیں کی تھی۔ اب اسے کیا کرنا چاہیے؟ وہی جو اس نے سوچ رکھا تھا یا کچھ اور؟

پھر جیسے بلبل سی پچی۔ دبی دبی سرگوشیاں بلند ہوئیں۔

اس نے چونک کے سر اٹھایا۔

دوسری طرف سے تالیہ چلی آرہی تھی۔

ہجوم دوسری جانب تھا۔ اس لئے مراد یہاں متوجہ نہ ہوا۔ البتہ لوگوں نے فوراً راستہ چھوڑ دیا تھا۔

وہ مسکراتی ہوئی اس کی طرف آئی۔ سادہ لباس میں ملبوس وہ سفید گھوڑے کی لگام تھامے ہوئے تھی۔ کوئی مصاحب یا کنیرس ساتھ نہ تھی۔ وہ اکیلی تھی پھر بھی لوگوں نے اسے پہچان لیا تھا۔

وہ اسے دیکھ کے مسکرا دیا اور اس کی طرف بڑھا۔ دونوں ایک دکان کے چھپر تلے آئے سامنے رک گئے۔

”شہزادی!“

اس سے پہلے کہ وہ جواب دیتی، ایک بچہ آگے آیا اور آہستہ سے مسکرا کے بولا۔ ”تاشہ پسونا۔“ تالیہ نے چونک کے اسے دیکھا تو وہ شرما کے دکان میں واپس بھاگ گیا۔ وہ مسکرا دی اور بے نیازی سے کندھے اچکائے۔

”مرسل شاہ نے مجھے مزید پاپولر بنا دیا ہے۔“ انگریزی میں بولی تو وہ بھی مسکرایا۔

”حالانکہ یہاں نہ انٹرنیٹ ہے نہ ٹی وی مگر خبر کتنی جلدی پھیلتی ہے۔“

تالیہ نے گردن دائیں بائیں گھمائی اور اس قدیم طرز کے بازار کو دیکھا۔

”شاید اسی لئے یہاں سکون ہے۔“

”سکون تو کہیں بھی نہیں ہے شہزادی۔ ہر دور کے اپنے مسئلے ہوتے ہیں۔ بس شور کم ہے۔“ ساتھ ہی فاتح نے ایک محتاط

نظر دور مود جو وہ ہجوم پہ ڈالی۔ مراد لہجہ چائے پیتا، باتیں کرتا مصروف نظر آرہا تھا۔

”تم نے بتایا نہیں کہ مرسل شاہ نے شادی سے انکار کیسے کیا؟“

”تالیہ کے پائز ہیں، تالیہ کی مرضی۔“ اس نے مسکراہٹ دبا کے شانے اچکائے۔ ”میں نے اس کے ایک پہریہ کو فریڈ لیا تھا۔ وہ ہر رات اس کے بال کاٹ دیتا تھا۔ مرسل سمجھا میں وہاں آتی ہوں۔ وہ ڈر گیا۔ یہ کام آسان تھا ویسے۔ مجھے آپ سے شادی کرنے کی ضرورت نہیں تھی۔“ آخر میں چوٹ کی جیسے وہ نظر انداز کر گیا۔

”یعنی یہ طے ہے کہ وہ جھوٹے صفحات ایڈم نے نہیں لکھے تھے۔ بلکہ نئے مورخ سے لکھوائے گئے تھے۔“
اروگرد سے گزرتے چند لوگ تالیہ کو مسکرا کے دیکھتے گزر رہے تھے۔ ان کی رحم دل شنہر ادب بھی بازار سے گزرتی تھی، کسی کو کچھ دے کر ہی جاتی تھی۔

”اس قلعے کے بارے میں کچھ معلوم ہوا؟“

”نہیں۔“ فاتح نے افسوس سے سر ہلایا۔ ”بہت کوشش کی مگر کوئی نہیں جانتا وہ کس کا ہے۔ کسی سرکاری دفتر میں اس زمین کی تفویض کا کاغذ تک نہیں ہے۔“
”آپ مجھے اس قلعے میں لے جائیں۔“
”تمہیں؟“ وہ حیران ہوا۔

”ہاں۔ میں اس کو دیکھنا چاہتی ہوں۔ شاید وہ دماغ زیادہ بہتر کھوج لگاسکیں۔“
فاتح نے ایک نظر مجمعے کو دیکھا اور پھر سر اثبات میں ہلایا۔ ”میں اپنا گھوڑا لاتا ہوں۔“
چند ٹائیے بعد وہ دونوں آگے پیچھے وہاں سے جاتے دکھائی دے رہے تھے۔ مراد رجبہ بظاہر لوگوں سے نجو گفتگو تھا مگر کتکیوں سے اسے سارا منظر بخوبی دکھائی دے رہا تھا اور اس کے چہرے پہ پھیلتی ناپسندیدگی واضح تھی۔

☆☆=====☆☆

چند میل کا یہ فاصلہ آج جلد طے ہو گیا تھا۔ سارا راستہ وہ خاموش رہے تھے۔ سوائے کسی ضروری بات کے ان کے درمیان الفاظ کا تبادلہ نہیں ہوا تھا۔

سر سبز ٹیلوں کے درمیان دور سے وہ قلعہ دکھائی دینے لگا تو تالیہ نے اپنا گھوڑا روکا اور نیچے اتری۔
”پیدل چلتے ہیں۔“ وہ اس سے بات کرنے کا موقع تلاش کر رہی تھی۔ اور کم از کم اس دیران قلعے میں وہ بات نہیں کرنا چاہتی تھی۔

”تمہیں کچھ کہنا ہے۔“ وہ چند ٹائیے بعد خود ہی بول اٹھا۔ وہ دونوں اپنے اپنے گھوڑوں کی لگائے ساتھ ساتھ روش پہ چل رہے تھے۔

”کیا آپ وہ سن سکتے ہیں جو مجھے کہنا ہے؟“ اس نے پونی ہاتھ سے کھینچ اتاری تو سیاہ بال آزاد ہو گئے اور ہوا سے پیچھے کو اڑنے لگے۔

”تم واپس نہیں جانا چاہتیں؟“ سر سبز اوٹو نیچے نیچے ٹیلوں کے درمیان بنی خاک کی روش پڑو آگے بڑھتے جا رہے تھے۔

”ظاہر ہے میں جانا چاہتی ہوں۔“ وہ برامان گئی۔ ”لیکن آپ کیا چاہتے ہیں؟“

”میں نے کہا، میں تمہیں اس الزام سے بچالوں گا۔ میں ایک وکیل بھی ہوں۔ تمہارا کیس لڑوں گا۔“

”اور خود کو بچانے کے لئے کیا کریں گے؟“

وہ چونکا۔ پھر رک گیا۔ لگام چھوڑی دی اور اس کی طرف پورا مڑ گیا۔

”میرے اوپر صرف اٹاٹے چھپانے کا الزام تھا۔ میں نے اخلاقی جواز پر استعفیٰ دیا تھا۔ ملائیشیاء میں سیاستدانوں کا

اٹاٹے چھپانا قانوناً نہیں، اخلاقاً جرم ہے۔ مجھے کوئی گرفتار نہیں کر سکتا۔ پھر مجھے کیوں خود کو بچانا ہوگا؟“

”آپ کا استعفیٰ ابھی تک کارمن کے پاس ہے۔ اس نے جمع نہیں کر دیا۔“

وان فاتح راجزل کے تاثرات ایک دم سخت ہو گئے۔ ”تم چاہتی ہو کہ میں استعفیٰ واپس لے لوں؟“

”میں چاہتی ہوں کہ آپ اپنے خوابوں سے دستبردار نہ ہوں۔“

فاتح نے سر جھٹکا اور آگے بڑھ گیا۔

روش سامنے قلعے تک ختم ہوتی تھی۔ شام کی ٹھنڈی چھایا سارے پہ پھیلی تھی۔ دور دور تک سبزہ اور درمیان میں یہ پراسرار

قلعہ..... بے حد حسین منظر تھا۔ وہ تیزی سے اس کے پیچھے آئی۔

”آپ کا جرم اتنا بڑا نہیں تھا۔“

”میں نے دعویٰ کیا تھا... کہ اٹاٹے نہیں چھپاؤں گا پھر بھی بے پرواہی میں، میں اس اخلاقی جرم کا مرتکب ہوا ہوں۔“

”ہم سب زندگی میں بڑی بڑی باتیں کہتے ہیں۔ مگر ہم سب ان کو پورا نہیں کر سکتے ہیں۔ اس کا یہ مطلب تو نہیں کہ خود کو سزا

دیں۔“

”مگر میں باقی لوگوں جیسا نہیں تھا۔ میں لیڈر تھا۔ میں اب اس کرسی کا اہل نہیں رہا۔“

”آپ صرف معذرت بھی تو کر سکتے ہیں۔ قوم سے معافی مانگ لیں۔ اور بس۔“

”بغیر استعفیٰ کے معذرت کی کوئی اخلاقی حیثیت نہیں ہوتی۔“ وہ تیز تیز چلتے ہوئے کہہ رہا تھا۔

”کیا آپ کے بعد آنے والے آپ سے بہتر ہیں؟ اگر آپ یہ سمجھتے ہیں فاتح کہ وہ آپ سے بہتر ہیں تو آپ کا استعفیٰ

عظمت کا ثبوت کہلائے گا۔ لیکن اگر حقیقت اس کے برعکس ہے تو آپ کا استعفیٰ بزدلی ہے۔ حقیقت سے فرار ہے۔“ وہ ٹھہر گیا اور گردن موڑ کے عجیب سی نظروں سے اسے دیکھنے لگا۔

”جس وقت لوگوں کو آپ کی ضرورت تھی آپ نے ان کو چھوڑ دیا اور ملک کو خلف جانشینوں کے حوالے کر دیا۔ مرسل شاہ جیسے لوگ پر دھان منتری بن جائیں گے۔ کیا آپ اس بوجھ کے ساتھ زندگی گزار سکیں گے؟“
بولتے بولتے اس کا سانس پھول گیا۔ پھر وہ قلعے کی جانب بڑھ گئی۔ اس کا سفید گھوڑا بیرونی میں پیچھے چلنے لگا جبکہ فاتح کا گھوڑا گھاس میں ادھر ادھر منہ مارنے لگا تھا۔

قلعہ پر اسرار اور ویران ہونے کے ساتھ ساتھ خوبصورت بھی تھا۔ اس کی دیواریں اونچی تھیں۔ سرمئی پتھروں اور لکڑیوں کی بنی دیواریں۔ صحن کے احاطے میں جنگلی گھاس پھوس اُگا تھا مگر وہ بہت بڑا نہ تھا۔ ایک طرف لکڑی جلانے کا سامان رکھا تھا اور وسط میں چلی بھی لکڑیوں کی سیاہی بتاتی تھی کہ یہاں اللہ جلایا گیا تھا۔

تالیہ نے اپنے گھوڑے کی لگام احاطے کے کونے میں ہانڈی اور خود اطراف کا جائزہ لیتی آگے بڑھنے لگی۔

”تو تم یہاں قلعہ دیکھنے نہیں آئی تھیں؟ تم مجھ سے یہ بات کرنے آئی تھیں؟“ وہ چونکٹ پہ کھڑا غور سے اسے دیکھ رہا تھا۔ شہزادی نے پلٹ کے اسے دیکھا اور مسکرا کے پلکیں جھپکائیں۔

”بات کرنے کے لئے اتنی پرسکون جگہ اور کہاں ملے گی فاتح صاحب؟“ اس کی آنکھوں میں شرارت کی چمک تھی۔

”شاید یہی وہ معرکہ تھا۔“ وہ چونک کے بولا۔ ”یہ بات کرنے کے لئے بہترین جگہ ہے۔ خفیہ باتوں کے لئے۔۔۔۔۔“ اس کی نظریں گھاس پہ ایک جگہ چلی ہوئی لکڑیوں پہ پڑیں۔ ”ایک آدمی خود اپنے لئے اتنا بڑا اللہ و نہیں جاتا۔ یہاں ایک سے زیادہ لوگ بیٹھتے ہوں گے۔“

”یعنی۔۔۔۔۔ سن باؤ یہاں کسی سے ملتا تھا۔ اس کا کوئی خفیہ گروہ تھا۔“

وہ دھیرے دھیرے قدم اٹھا تا گھاس کو غور سے دیکھتا آگے بڑھ رہا تھا۔ ”کوئی ایسا خفیہ گروہ جو سلطان سے چھپا ہوا ہو اور اس کے آشکار ہونے سے سن باؤ ڈرتا ہو۔ مگر یہ قلعہ۔۔۔۔۔ یہ کس کا ہے؟“ وہ بچیوں کے بل زمین پہ بیٹھا اور چلی ہوئی لکڑیوں کو آگے پیچھے کیا۔

”یہ سن باؤ کا گھر ہے۔“ وہ جس انداز میں بولی تو وہ چونکا۔ گردن اٹھا کے دیکھا تو وہ ایک دیوار کے کونے میں کھڑی تھی۔ فاتح کی طرف پشت تھی اور دیوار پہ ہاتھ سے کچھ ٹول رہی تھی۔ اس کی آواز میں حیرت تھی۔

”یہ دی دیوار ہے جو میں نے خواب میں دیکھی تھی۔ اس پہ تاشہ کے بارے میں ایک نظم لکھی تھی۔ مگر۔۔۔۔۔ وہ تعجب سے پلٹی

اور خالی احاطے کو دیکھا۔ ”یہ دیوار سن باؤ کی حویلی کا حصہ تھی۔ میں نے جسمہ دیکھا تھا اور کنواں بھی۔ یہ دونوں الگ الگ چیزیں تھیں مگر میں نے ان کو خواب میں اکٹھے دیکھا تھا جس کا مطلب ہے کہ....“

”کہ یہ دونوں سن باؤ کی ملکیت ہیں۔“ وہ ہاتھ جھاڑتے ہوئے سیدھا ہوا۔ ”کیا وہاں کچھ لکھا ہے؟“
تالیہ نے گردن جھکا کے غور سے دیکھا۔ شام ڈوب رہی تھی اور نیلا اندھیرا چھانے لگا تھا۔ یوں معلوم ہوتا تھا دیوار پہ کچھ لکھا ہے، مگر پڑھا نہیں جا رہا تھا۔

دیا سلائی رگڑنے کی آواز آئی اور پھر وہ قریب آیا۔ اس کے ساتھ کھڑے فاتح نے سلگتی ہوئی تیلی دیوار کے قریب کی۔ ایک لمحے کے لئے تالیہ نے نہیں دیکھا کہ دیوار پہ کیا تھا۔
زندگی ایک لمحے کے لئے کتنی خوبصورت تھی نا۔ وہ ہر مسئلے سے آزاد تھے۔ ساتھ تھے۔ دنیا کے شور ہنگامے سے دور.... اپنے گھوڑوں کے ساتھ اس خوبصورت قلعے میں....

شعلہ پوری تیلی کو کھا گیا تو فاتح نے اسے گرا دیا۔ روشنی بجھی تو وہ چوکی۔
”نہیں۔ یہ نظم نہیں ہے۔ یہ لکیریں ہیں۔“ وہ دوسری تیلی رگڑ رہا تھا۔ تالیہ نے سر جھٹکا اور توجہ دیوار کی طرف مرکوز کی۔
ابھی مسئلے ختم نہیں ہوئے تھے۔ ابھی وہ خوش نہیں ہو سکتی تھی۔

”ہر سات لکیروں کو کاٹا گیا ہے۔ یہ دونوں کا حساب ہے۔ ہفتوں کا۔“
”ہاں۔ قدیم زمانے میں لوگ اسی طرح دن گنتے تھے۔ یہ دیکھو۔ آخری.... (اس نے گنا) آخری ساٹھ دنوں کے اوپر کاٹا نہیں گیا۔“

”یعنی سن باؤ اور اس کے ساتھی جو بھی پلان کر رہے ہیں اس کے وقوع پذیر ہونے میں ساٹھ دن رہتے ہیں۔“
”شاید اس سے کم۔ کیونکہ ہمارے چھاپے کے بعد سن باؤ ادھر نہیں آیا اور جتنے دن گزرے وہ اس نے نہیں کاٹے۔ اب سوال یہ ہے کہ سن باؤ کے ساتھی کون ہیں اور وہ کیا پلان کر رہے ہیں؟“
وہ مڑ گیا اور لکڑیوں کی طرف آیا۔ پھر جھک کے انہیں اٹھانے لگا۔

”آپ کیا کر رہے ہیں؟“
”آگ جلا رہا ہوں۔ کیا تمہیں اندھیرے میں بیٹھنا ہے؟“ اس کی عائب دماغی پہ اسے ٹوکا تو اس نے غصت سے سر جھٹکا۔

”اب آپ سن باؤ کے خلاف کیا کریں گے؟“

قلعے کے احاطے میں الاؤ جل رہا تھا اور وہ دونوں پتھروں پہ اس کے گرد بیٹھے تھے۔ رات پوری طرح پھیل چکی تھی۔ وہ تھوڑی دیر کے لئے مشعلیں لئے اندر گئے تھے اور کھنڈر کمروں کا جائز لیا تھا۔ وہ اُن چھوئے گتے تھے۔ گویا سن باؤ کے ساتھ صرف احاطہ استعمال کرتے تھے۔

”مجھے معلوم ہے مجھے سن باؤ کا کیا کرنا ہے۔“ وہ اب مطمئن تھا جیسے اسے معلوم ہو وہ سن باؤ کو کیسے استعمال کر سکتا تھا۔

”آپ کو میرے ساتھ نہیں آنا چاہیے تھا۔“ وہ شکوہ کرتے ہوئے بولی۔

”نہیں میرا کوئی خاص کام نہیں تھا آج۔ راجہ بھی مصروف تھے سو میں آ گیا۔“

”میں وقت کے اس سفر کی بات کر رہی ہوں۔“

”مجھے معلوم ہے تم کیا بات کر رہی ہو۔“

اور پھر سے دونوں کے درمیان ایک شکوہ کنناں خاموشی حائل ہو گئی۔ آگ سے لال انگارے جھج جھج کے اڑتے فضا میں گم ہونے لگے۔

”آپ مجھ سے چاہتے ہیں کہ میں واپس جا کے حالات کا مقابلہ کروں۔ اور خود آپ اپنے لوگوں سے فرار حاصل کر رہے ہیں۔“

”میں فرار نہیں حاصل کر رہا۔“ وہ تیزی سے بولا۔ ایسا لگتا تھا اس نقطے پہ وہ ڈسٹرب ہوتا ہے۔

تایہ نے اپنی مسکراہٹ چھپائی۔ اسے وان فاتح کی دکھتی رگ مل گئی تھی۔

”یہ فرار ہی ہے۔ آپ اپنے لوگوں کو نا اہل اور نا خلف جانشینوں کے سپرد کر کے فرار ہو چکے ہیں وان فاتح۔“ وہ اس رگ کو مزید دہار رہی تھی۔ ”آپ نہیں ہوں گے تو اشعر و زہرا عظیم بن جائے گا۔ وہ ملک کو تباہ کر دے گا۔ اس کا ذمے دار لوگ آپ کو سمجھیں گے۔“

”میں خود کو اس عہدے کا اہل نہیں سمجھتا۔“

”تو خود کو اہل بنائیں۔ مقابلے سے بھاگیں تو نہیں۔“

”میں نے بھرے مجمعے میں دعویٰ کیا تھا کہ میں نے کبھی کوئی اثاثہ نہیں چھپایا۔ میری سزا ہے کہ....“

”ہم سب نے بہت سزا کاٹی ہے فاتح۔ بہت بڑی سزا۔ اب ان سزاؤں کو بند ہو جانا چاہیے۔“ وہ ناگواری سے بولی۔ ”میں اپنے جرائم سے بھاگتے بھاگتے تھک چکی ہوں۔ میں واپس جاؤں گی اس الزام کو فیس کروں گی اور آزادی حاصل کروں گی۔ آپ واپس جائیں اس اخلاقی جرم کے بوجھ سے چھٹکارا پائیں اور اپنے مقصد کی طرف لوٹ جائیں۔ آج

کے بعد ہم میں سے کوئی اپنے خوابوں پہ سمجھوتہ نہیں کرے گا۔“

کوئی سنگتی لکڑی زور سے چٹختی۔ لال انگارے اڑاڑ کے فضا میں گم ہونے لگے۔

وہ خاموش ہو گیا اور سر نیچے گرا دیا۔ پھر کافی دیر بعد اس نے چہرہ اٹھایا اور پوچھا۔

”کیا میرے عوام بھی تمہاری طرح سوچیں گے؟ کہ میں فرار ہو رہا ہوں؟“

اس کے چہرے سے لگتا تھا وہ ہرٹ ہوا ہے۔ اس کا سوال سادہ تھا۔ کسی حد تک معصوم بھی۔

اور اس لمحے تالیہ کو احساس ہوا کہ سب سے اونچی کرسی والا بھی سب کچھ نہیں جانتا ہوتا۔ اسے بھی بہت سی باتیں دوسروں

سے پوچھنی پڑتی ہیں۔ یا شاید کوئی بھی سب کچھ نہیں جانتا ہوتا۔

”جی۔ وہ یہی سوچیں گے۔“ اس نے سر ہلایا۔ پھر ٹھہر کے بولی۔ ”کیا میرے الفاظ آپ کو تکلیف دے رہے ہیں؟“

الاء کے پار بیٹھا فاتح مسکرایا۔

”ایک آدمی تھا..... تمہاری طرح کا.... وہ ایک تتلی کے بچے کو تکلیف میں نہیں دیکھ سکتا تھا۔“ وہ کہنے لگا اور وہ دلچسپی سے

وان فاتح کی ایک نئی کہانی سننے لگی۔

”تتلی کا ننھا بچہ اپنے cocoon (خفاقی ریشمی خول) میں بند تھا۔ اس نے دیکھا کہ وہ باہر نہیں آ پا رہا۔ اسے بہت کوشش

کرنی پڑ رہی ہے.. تو اس آدمی نے احتیاط سے اس کو کون کو کاٹ کے کھول دیا اور تتلی کا بچہ باہر آ گیا۔ اسے لگا اس نے

اسے تکلیف سے بچایا ہے مگر.....“ اس نے افسوس بھری سانس کھینچی۔

”اس بچے کے کچھ چھوٹے تھے اور مکمل طور پہ بن نہیں سکے تھے سو وہ جلدی مر گیا۔ جانتی ہو کیوں؟ کیونکہ اگر وہ کوکون سے

نکلنے کے لئے خود اسٹرگل کرتا تو اس کے پروں تک خوراک پہنچتی۔ وہ انہیں زور لگا کے پھیلاتا تو وہ مضبوط بنتے۔ وہ اپنے زور

پہ باہر آتا تو صحت مند ہوتا۔“ وہ اداس مسکراہٹ سے کہہ رہا تھا۔

”ہماری پریشانیاں بھی ہمارا کوکون ہوتی ہیں۔ ان سے نکلنے کے لئے تکلیف ہمیں ہی اٹھانی پڑتی ہے۔ میں تمہاری باتوں

کی تکلیف سے نہیں ڈرتا۔ تم نے اچھا کیا مجھ سے سچ بولا۔ جھوٹ بول کے کسی کو تکلیف سے بچا کے خود ہی اس کا کوکون کھول

دینا ٹھیک نہیں ہوتا۔ اس لئے اپنے دوستوں کو ان کے حصے کی تکلیف کاٹنے دینی چاہیے۔“

وہ پھیکا سا مسکرائی۔ وان فاتح کے سارے فلسفے ایک طرف وہ جانتی تھی وہ اپنی باتوں سے اسے دکھ دے گئی ہے۔ وہ اپنی

طرف سے اخلاقی بنیاد پہ قربانی دے رہا تھا لیکن دنیا والے ایسی قربانیوں کی قدر نہیں کرتے تھے۔

”تمہیں کیا لگتا ہے میرا وہ فیصلہ غلط تھا؟ اس کی وجہ سے میری یادداشت واپس آئی تھی۔“ وہ آگ کو دیکھتے ہوئے یاد کر

کے بولا۔

”سارے کھیل وقت کے ہیں فاتح۔ اس وقت وہ درست فیصلہ تھا۔ آپ نے اس کو لینے کی جرات کی یہ بہت بڑی بات تھی۔ لیکن وقت نے آپ کو پھنسنے کا موقع دیا۔ ہماری دنیا میں وقت آپ کے اگلے اور بہتر فیصلے کے لئے ٹھہرا ہوا ہے۔“
وہ صرف مسکرا دیا۔ نجانے راضی ہوا تھا یا نہیں۔ فی الحال کے لئے اتنا بہت تھا۔
”اگر ہمارا پلان کامیاب ہو جائے تو ہم بہت جلد واپس جاسکیں گے۔“ فاتح نے بات بدل دی۔
”کیا باپا ہمیں اتنی آسانی سے جانے دیں گے؟“

”میں ہر چیز ٹھیک کر لوں گا۔“ وہ رکا۔ ”بنگا رایا ملایو کے مطابق شہزادی تاشہ کے کردار کا انجام کیا ہوا تھا؟ یا دہے؟“
”ہوں۔“ اس نے مڑ کے اس دیوار کو دیکھا جس پہ کوئی نظم نہ لکھی تھی۔ ”سلطان نے جب شہزادی سے راستہ الگ کیا تو شہزادی کی ملاقات برونائی کے ایک جلاوطن شہزادے سے ہوئی تھی۔“
”برونائی کا ولی عہد۔ رائٹ۔“ فاتح نے یاد کر کے سر ہلایا۔

”جی۔ برونائی کے مرحوم بادشاہ کا بیٹا جو پناہ کی غرض سے ملا کر آیا تھا۔ مرادراجہ کا مہمان بنا اور شہزادی کو دیکھتے ہی (پلیکیں سادگی سے جھپکائیں اور مسکراہٹ دبائی۔) اس کے عشق میں گرفتار ہو گیا۔ شہزادی کو بھی وہ پسند آ گیا سو دونوں نے شادی کر لی۔“

”واٹ اے ٹری پیڈری۔“ وان فاتح نے ناگواری سے کندھے اچکائے اور گردن موڑ لی۔
”مگر تم نے کہا تھا اس دیوار کی نظم میں شہزادی کی غلام سے شادی کا تذکرہ تھا۔“
”وہ نظم بنگا رایا ملایو میں نہیں ہے۔ وہ میں نے صرف خواب میں دیکھی تھی۔ بنگا رایا ملایو کے مطابق شہزادی کی شادی برونائی کے ولی عہد سے ہوئی تھی۔“
فاتح نے سنجیدہ مگر ناپسندیدہ نظروں سے اسے دیکھا۔ بولا کچھ نہیں۔

”برونائی کے ولی عہد اور شہزادی تاشہ شادی کے بعد برونائی کے لیے بحری سفر پہ روانہ ہو گئے۔ راستے میں ایک روز شہزادی ایک جادوئی سوئی سے کڑھائی کر رہی تھی جب ولی عہد اس کے پاس آیا۔ شہزادی نے منع کیا کہ اس کے ہاتھ میں جادوئی سوئی ہے اس لئے وہ قریب نہ آئے مگر ولی عہد نے اسے مذاق سمجھا۔ یوں ہنسی مذاق میں ولی عہد کی پہلی میں سوئی چھ گئی۔ اور وہ فوراً سے نیلا پڑ گیا۔ چند لمحوں میں اس کی موت واقع ہو گئی۔ شہزادی اس واقعے سے اتنی دل برداشتہ ہوئی کہ اس نے اپنی زندگی ختم کر لی۔ یوں اس بحری سفر سے وہ کبھی واپس نہیں آئی۔“

”شہزادی کو کیا ضرورت تھی جاوٹی سوئی سے کڑھائی کرنے کی؟ اور غلطی سے کسی کی پٹلی میں سوئی کیسے چبھ سکتی ہے؟ سو اسنو پٹ۔“ اس نے ناگواری سے سر جھکا۔

”ویسے اگر کسی دن آپ کو باپا نے کسی نئے مہمان سے متعارف کروایا اور کہا کہ یہ برونائی کا ولی عہد ہے تو آپ کیا کریں گے؟.....“

”میں کہوں گا کہ یہ بہت جلد مرنے والا ہے۔ اب چلو ہمیں دیر ہو رہی ہے۔“

وہ اکتا کے کہتا اٹھا اور لباس جھاڑا۔ تالیہ کے لبوں سے مسکراہٹ جدا ہی نہیں ہو رہی تھی۔

”بھلے وہ آخر میں مر گیا ہو..... لیکن بنگارایا ملا کو کہتی ہے کہ شہزادی اس کی محبت میں واقعی گرفتار ہوئی تھی۔“

وہ اسے مزید برہم کرنے کے لئے کہہ رہی تھی۔ مگر اندر سے وہ جانتی تھی کہ یہ ساری کہانی فرضی تھی اور یہ ٹھینا سلطان کے نئے مورخ نے لکھی تھی۔

واٹا اے ٹریچڈی۔

☆☆=====☆☆

جس وقت وہ دونوں بندہ ہارا کے محل میں واپس آئے، اس نے حرم کے دروازے پہ تالیہ کو الوداع کہا اور خود محل کے اس حصے کی جانب بڑھ گیا جہاں اس کا کمرہ تھا۔ گھوڑا راستے میں سائیکس کے حوالے کر کے وہ ابھی راہداری میں داخل ہی ہوا تھا کہ دیکھا، مراد لہجہ کا ایک سپاہی سامنے سے چلا آ رہا تھا۔

”وان فاتح۔“ اسے دیکھ کے وہ اطلاع دینے والے انداز میں بولا۔ ”صبح محل میں مقررہ وقت سے پہلے پہنچنا ہے۔“

”ہاں۔ راجہ نے کہا ہے کہ کچھ مہمان آئے ہیں۔ ان کا تعارف کروانا ہے آقا سے۔“ پھر چہرہ قریب کیا اور سرگوشی میں بتایا۔ ”سنا ہے برونائی کا ولی عہد بھی آ رہا ہے۔“

وان فاتح کے تاثرات سپاٹ ہو گئے۔ ماتھے پہ ہل پڑ گئے۔

”برونائے کا جلاوطن شہزادہ؟“

”ہاں۔ راجہ نے کہا ہے کہ سارے شہر میں خبر پھیلادی جائے کہ برونائی کا جلاوطن شہزادہ ہمارے محل میں قیام کرے گا اور دربار کا حصہ ہوگا۔“

”دیکھیں گے۔“ وہ ناگواری سے کہتا آگے بڑھ گیا۔

ایک عجیب سی بے چینی نے اسے آن گھیرا تھا۔

اس نے اپنا نکاح نامہ مراد راج کو دے دیا تھا۔ اس کے پاس اپنے اور تالیہ کے تعلق کا کوئی ثبوت نہ تھا۔ راجہ اس خوش فہمی میں تھا کہ تالیہ ہمیشہ اس کے پاس رہے گی۔ کیا اسی لئے وہ اب غیر ملکی امیر زادوں کو ملا کہ مدعو کر رہا تھا؟

☆☆=====☆☆

کال کوٹھڑی میں جڑی بوٹیوں کی عجیب سی مہک پھیلی تھی۔ نہ خوشبو تھی۔ نہ بدبو۔ بس ایسی بونے پہلے چند لہجوں کے لئے برداشت کرنا مشکل لگتا۔ پھر اس کی عادت ہو جاتی۔

ایڈم بن محمد کڑا ہی کے قریب بیٹھا اس میں ڈوئی ہلا رہا تھا۔ ہر چند تالیہ بعد ڈوئی ہلا کے رکھ دیتا اور گود میں رکھی کتاب کھول لیتا۔ وہ مڈ حال سا لگتا تھا اور جسم پیپے میں بھیگا تھا۔

اندھیر کمرے کی ڈیوڑھی کے قریب ایک مشعل جل رہی تھی۔ اس کی روشنی مطالعے کے لئے کافی تھی۔
”کیا پڑھ رہے ہو؟“ آواز پردہ ڈر کے پلٹا۔ پھر گہری سانس لی۔

”قدیم ملے شاعری کی کتاب ہے۔ اور کیا آپ دستک دے کر نہیں آسکتیں؟“
مگر وہ مزے سے وہ چوکی کھینچ کے اس کے قریب بیٹھی اور دے دے جوش سے بتانے لگی۔

”میں نے فاتح سے بات کی ہے۔ ان کے استغنے کے بارے میں۔“
”کیا وہ اسے واپس لے لیں گے؟“

تالیہ نے انگلی تھوڑی پہ رکھ کے سوچا۔ ”شاید ہاں۔ وہ چپ ہو گئے تھے۔ یعنی وہ اس بارے میں سوچنے لگے ہیں۔ یہ پراگر لیں ہے۔“

”یہی ان کے لیے بہتر ہے۔ وہ اس کرسی کے اہل ہیں۔“
”اگر وہ وزیر اعظم بن گئے تو کیا میں اور وہ کبھی ایک ہو سکیں گے ایڈم؟“ کڑا ہی میں اٹلتے مانع کو دیکھتے ہوئے وہ گم صم سے انداز میں بولی۔ ایڈم چند لمحوں تک اسے دیکھتا رہا۔

”آپ نے تو ان سے کہا تھا کہ آپ ہماری دنیا میں بھی ان کے ساتھ نہیں رہنا چاہتیں۔“

”میں تالیہ ہوں۔ کیا میں نے کبھی اتنی آسانی سے جج بولا ہے؟“ وہ تنک کے بولی تو وہ مسکرا دیا۔

”آپ ان کے ساتھ رہنا چاہتی ہیں؟ باوجود اس کے کہ دنیا والے آپ کی اس شادی کو کبھی قبول نہیں کریں گے؟“

”ہاں۔ مجھے اپنی دنیا میں واپس اس لیے جانا ہے کہ وہاں فاتح ہوں گے۔“

ایڈم کی مسکراہٹ غائب ہوئی۔ ”آپ صرف ان کے لیے واپس جانا چاہتی ہیں؟“
 ”میرا ان کے علاوہ وہاں اور کون ہوگا؟ مگر میں ابھی تک ان سے ہمارے تعلق کے بارے میں بات نہیں کر سکی۔ کیا کروں؟“

”آپ یہ مشورہ کسی اور سے نہیں مانگ سکتیں کیا؟“ وہ برہمی سے کہہ کے سامنے دیکھنے لگا۔
 ”میرے پاس تمہارے علاوہ کوئی اور ہے کیا؟“ وہ ہرمان کے بولی تو ایڈم چپ ہو گیا۔
 وہ بھی کیا کرتا؟ اس موضوع پر وہ ان فاتح سے بات کرنا جتنا تکلیف دہ تھا، تالیہ سے بات کرنا زیادہ کٹھن تھا۔ جس کو آپ پسند کریں وہ آپ کے سامنے کسی اور کی بات کرے، کیسا اذیت ناک احساس تھا مگر اسے اپنا وقار بھی نہیں کھوٹا تھا۔ اس لئے... گہری سانس لی اور قہقہے سے کہا۔

”تو آپ ان سے خود کیوں نہیں پوچھ لیتیں کہ آپ ان کی زندگی میں کہاں کھڑی ہیں؟“
 ”میں needy اور desperate نہیں لگنا چاہتی۔ یا دکر وہ میرے باپا کے ساتھ اس قدیم دنیا میں رہنے کے فیصلے کا مطلب تھا میں فاتح کو چھوڑ رہی ہوں۔“

”اور ایڈم کو بھی۔“ اس نے یاد دلایا۔ اسے ہمیشہ اپنا آپ یاد دلانا پڑتا تھا۔ مگر وہ اپنی کہہ رہی تھی۔
 ”اتنے دعوے کر کے اب میں ان کو کیسے کہوں کہ میں ان کے ساتھ رہنا چاہتی ہوں۔“
 ”آپ میں سے کسی کو اتنا کی دیوار گرانی پڑے گی۔“ اس نے جھک کے ڈوٹی اٹھائی اور اسے کھولتے ہوئے کاڑھے میں چلانے لگا۔

”وہ تمہیں کیا لگتا ہے؟ وہ دنیا کے سامنے مجھے اپنی بیوی کہہ سکیں گے؟“
 ایڈم نے ڈوٹی چلاتے ہوئے اسے دیکھا اور اداسی سے مسکرایا۔
 ”وہ آپ کو کبھی نہیں چھوڑیں گے۔“
 ”کیا واقعی؟ تو پھر وہ کبھی کچھ کہتے کیوں نہیں ہیں؟“

”پہلے تو ان کی یادداشت واپس نہیں آئی تھی۔ مگر جب انہیں یہ تعلق یاد آیا تو آپ انہیں وقت کے سفر پہ لے آئیں۔ اور اپنا فیصلہ بھی سنا دیا کہ آپ انہیں چھوڑ رہی ہیں۔ اس کے باوجود بھی اگر وہ آپ کے ساتھ آئے ہیں تو اس کا اور کیا مطلب ہے؟ وہ چاہتے ہیں کہ آپ ان کے ساتھ رہیں، چاہتے ہیں کہ آپ ان کے ساتھ رہیں۔ آپ کو ان سے کھل کے بات کرنی چاہیے۔ کھل کے بات کر لیں ہمارے اکثر مسائل سے نکلنے کا راستہ ہوتا ہے۔“

”تھینک یو ایڈم۔ میرا دل تم سے بات کر کے ہمیشہ ایسے ہی ہلکا ہو جاتا ہے۔“ وہ مسکرا دی۔

”دوست اسی لیے ہوتے ہیں۔“ وہ مسکرا کے کہتا، اپنی کتاب لیے اٹھ گیا۔ اس کا دل پہلے سے زیادہ بوجھل ہو گیا تھا۔

تالیہ ڈوئی سنبھال چکی تھی۔ ان دونوں نے اپنی باریاں مقرر کر رکھی تھیں اور سختی سے اس پہ کار بند تھے۔

☆☆=====☆☆

اس صبح سلطنت محل کے دربار کے دروازے کھلے تھے اور تمام شرکاء اندر کی طرف جا رہے تھے۔ برآمدے میں چند افراد سلطان مرسل کے منتظر کھڑے تھے۔ ان میں سے ایک مراد راجہ بھی تھا جو اپنے غیر ملکی مہمانوں کے ساتھ مصروف نظر آتا تھا۔

یہ برونائی کے چند تاجر تھے۔ شاہانہ قبائیس میں ملبوس نگینوں والی انگوٹھیاں پہنے وہ مسکرا کے مراد کی کسی بات پہ سر ہلارہے تھے۔ وان فاتح ایک ستون کے ساتھ کھڑا چبھتی نظروں سے ان کو دیکھ رہا تھا۔

ان میں سے ولی عہد کون تھا؟ یہ سب ادھیڑ عمر یا عمر رسیدہ لگتے تھے۔ اس نے سنا تھا کہ برونائی کے بادشاہ نے اپنے ایک بیٹے کو جلا وطن کر دیا ہے۔ وہ اصل ولی عہد تھا اور گزشتہ چند ماہ سے گمنامی کی زندگی گزار رہا تھا۔ کیا مراد نے اسے ملا کر بلوایا تھا؟ کہیں مراد اس سے شہزادی کی شادی کا ارادہ تو نہیں رکھتا؟

یہ خیال سیاہ قبائیس ملبوس تنہا کھڑے وان فاتح کا مزاج مزید خراب کر رہا تھا۔

دفعتاً مراد نے اسے اشارے سے قریب بلایا۔ فاتح سنجیدہ چہرے کے ساتھ ان کے قریب جا کھڑا ہوا۔ مراد نے اس سے کوئی بات نہیں کی۔ بس مہمانوں سے بات کرتا رہا۔

دفعتاً فشارہ بجا۔ ہنوبچو کی صدا بلند ہوئی اور جھٹ سب قطار بنا کے کھڑے ہو گئے۔ مرسل شاہ تشریف لارہا تھا۔

ان کے قریب وہ رکا۔ یہ قطار غیر معمولی تھی۔ مراد نے بات کرنے کی اجازت طلب کی۔

”آقا!“ تعظیم پیش کرنے کے بعد مراد نے سراٹھایا۔ ”یہ میرے مہمان ہیں۔ برونائی سے آئے ہیں۔ مجھے معلوم ہوا تھا

کہ آپ ان کے بارے میں سوال کر رہے ہیں اس لئے سوچا ان کو لے کر آپ کی خدمت میں حاضر ہو جاؤں۔“

مرسل کے تاثرات بدلے۔ وہ مسکرایا۔ ”کیا برونائی کا جلا وطن ولی عہد ہمارے ملک میں ہے؟“ سرسری نگاہ اس وفد پہ

ڈالی۔

”جی آقا۔ یہ شمس الدین ہے برونائی کا جلا وطن ولی عہد۔“ مراد راجہ نے کہتے ہوئے ہاتھ سے وان فاتح کی طرف اشارہ

کیا۔

سب کی نگاہیں اس اشارے کی سمت اٹھیں۔

فاتح راضی اپنی جگہ سن ہو گیا۔

مرسل نے اسے دیکھا تو چہرے کے زاویے بدلے۔ ”اچھا۔ تو تمہارا مشیر برونائی سے تعلق رکھتا ہے۔ تم نے پہلے ذکر نہیں کیا۔“ اس کی سرد آنکھیں فاتح پہ جچی تھیں۔ وہ جو چونک کے مرا کو دیکھنے لگا تھا، سنجل کے سیدھا ہوا اور سر جھکا کے تعظیم پیش کی۔

”آپ نے سوال نہیں کیا تھا، آقا۔ ملکہ نے ویسے بھی غیر ملکی مشیروں سے کام لینے کا جو رواج ڈالا ہے، مجھے لگا اس پہ عمل کرنے میں کوئی مضائقہ نہیں ہے۔ اور شمس الدین اپنی شناخت خفیہ رکھنا چاہتے تھے۔“

”ہوں۔ اچھا لگا تم سے مل کے۔“

مرسل شاہ آگے بڑھ گیا۔ دوسرے لوگ بھی اس کے ہمراہ ہو گئے۔ وہ دونوں تمہارہ گئے تو فاتح کا ضبط جواب دے گیا۔

”آپ نے اتنا بڑا جھوٹ کیوں بولا؟“ اس کے انداز میں برہمی تھی۔

”کیونکہ اگر تم بھرے بازار میں شہزادی کے ساتھ گھومتے نظر آؤ گے تو تمہارے بارے میں سوال اٹھیں گے۔ مجھے ان کا جواب دینا تھا۔ سلطان کے کارندے بھی ٹوہ لینے لگے ہیں۔ اور کیا کہنا کہ تم کہاں سے آئے ہو؟ کسی دوسری دنیا سے؟ یہ تاجر میرے جانے والے ہیں۔ یہ راز کو راز رکھیں گے۔“

”اور اگر اصلی ولی عہد آ گیا؟“

”کیا تم نے نہیں کہا تھا کہ سلطان مرسل چند دن کا مہمان ہے؟ چند دن کے لئے اس کو دھوکہ دیا جاسکتا ہے۔“

فاتح نے ضبط کا تلخ گھونٹ اندر اتار لیا اور خاموش ہو گیا۔ لیکن پھر وہ دربار میں نہیں گیا۔ وہ اس وقت تازہ ہوا میں رہنا چاہتا تھا۔

وہ گھوم کے محل کے پچھلے حصے میں آ گیا۔ یہاں درختوں کے درمیان مصنوعی فوارہ ابل رہا تھا۔ وہ اس کے قریب آیا، اور جھک کے چلو بھر پانی بھرا۔ پھر اسے چہرے پہ ڈالا۔ یہ عمل کئی دفعہ دہرایا یہاں تک کہ گریبان بھیگ گیا۔

ملا کر آنے کے بعد اور اس سے پہلے وہ مختلف قسم کے احساسات سے گزرا تھا۔ مگر یہ احساس سب سے عجیب تھا۔

(برودنائی کے ولی عہد کی موت شہزادی تاشہ کے ہاتھوں ہوئی تھی۔)

اس نے سر جھک کے اس خیال کو بھی جھٹکنا چاہا مگر اب یہ آسان نہ تھا۔ یہ ایسے تھا جیسے گردن کی پشت پہ کوئی بچھو دھیرے دھیرے چل رہا ہو۔

جیسے رات کو کمرے کے باہر قدموں کی چاپ مدھم مدھم آواز سنائی دیتی ہو۔
جیسے کوئی بلا تعاقب میں ہو.....

وہ آستین سے چہرہ پونچھتے ہوئے مڑا تو ٹھک گیا۔

سامنے سن باؤ کھڑا تھا۔ چہرے پہ طنزیہ مسکراہٹ تھی۔

”برونائی کا ولی عہد؟ مراد راجہ نے اچھی کہانی گھڑی ہے لیکن میں تمہاری حقیقت جانتا ہوں۔“ وہ طنز سے کہتا اس کے سامنے آ کھڑا ہوا۔ اب وہ دونوں درختوں کے درمیان آئے سامنے کھڑے تھے۔

”میں نے مراد راجہ کی چند چیزوں کی تلاشی بھی لی ہے۔ معلوم ہوتا ہے کہ اس کے پاس لوگوں کو مستقبل کے زمانے میں بھیجنے کا جادو ہے۔ تم.... تم مستقبل سے آئے ہو اور تم ہم سب کا مستقبل بھی جانتے ہو۔“

”بس؟ یہی معلوم ہوا ہے تمہیں؟ اگر تم مجھ سے مہذب انداز میں پوچھتے تو میں خود ہی بتا دیتا۔ تم نے ایسے ہی وقت ضائع کیا سن باؤ۔“ وہ ہنس دیا تھا۔ جیسے اسے کوئی فرق نہ پڑا ہو۔ ”میں تجھے سو برس بعد کے زمانے سے آیا ہوں۔“
سن باؤ کی چھوٹی آنکھیں برہمی سے مزید چھوٹی ہوئیں۔

”تم نے ملکہ کو دھمکی دی۔ پھر میرے پیچھے آئے۔ اس وقت سے ڈروان فاتح‘ جب ہم تمہارے پیچھے آئیں گے۔“
فاتح آرام سے فوارے کی منڈیر پہ بیٹھا اور سر اٹھا کے سن باؤ کو دیکھا۔ پیچھے فوارے سے آتے چھینٹے اس کی پشت پہ ٹھنڈی پھوار کی طرح برسنے لگے۔

”ہمارے زمانے میں ایک محاورہ بولا جاتا ہے ڈانگ لی۔ کہ پھندا صرف تب تک پھندا ہوتا ہے جب تک آپ کو اس کے بارے میں معلوم نہ ہو۔ جب معلوم ہو جائے تو وہ پھندا نہیں رہتا۔ وہ مقابلہ بن جاتا ہے۔ مجھے مقابلے کب برے لگے ہیں؟“ مسکرا کے شانے اچکائے۔

وانگ لی نے بس طنزیہ مسکرا کے ہنکارا بھرا اور مڑ گیا۔

اس کے جاتے ہی فاتح کے چہرے سے مسکراہٹ غائب ہوئی۔ برونائی کے ولی عہد کا انجام پھر سے یاد آنے لگا تھا۔

☆☆=====☆☆

محل کی پشت پہ حرم کا برآمدہ بنا تھا جس میں شاہانہ طرز کی کرسیاں لگی تھیں۔ ملکہ یان سو فوداں بیٹھی چائے پی رہی تھی۔
کنیریں اور غلام ارد گرد مستعد کھڑے تھے۔ ملکہ کا لباس گلابی تھا اور پیانی پہ بھی گلابی رنگ کے نقش و نگار بنے تھے۔ اس کا پیانی تھامنے کا انداز بھی محبت لئے ہوئے تھا۔ یہ اس کے چمچین سے لائے خاص برتن تھے۔ اور ان کے ساتھ ملکہ کے جذبات جڑے

تھے۔

وہ مسکرا کے نقش و نگار کو دیکھ رہی تھی جب کنیر نے کھٹکھار کے اطلاع دی۔

”وان فاتح آیا ہے۔ آپ سے ملنا چاہتا ہے۔“

یان سوفو چونک کے سیدھی ہوئی۔ پیالی سامنے رکھ دی۔ چہرے کا رنگ بدلا مگر گردن کڑا دی۔ ”ہاں اسے بھیجو۔ اور اس کے

ہوتے ہوئے ہم وقت سپاہی یہاں تعینات رہیں گے۔“

”درست‘ ملکہ۔ مگر وہ نہتا ہے۔ اس کے پاس اسلحہ تک نہیں ہوتا۔“

”جو کہا ہے وہ کرو۔“

وہ جب برآمدے کے زینے چڑھ کے سامنے آیا تو یان سوفو نے دیکھا وہ مزید مختلف نظر آنے لگا تھا۔ اس نے کرتے

پا چائے پہ نفیس سی سیاہ قبا پہن رکھی تھی اور ایک آزار کیں نظر آتا تھا۔ یہ وہ غلام نہیں تھا جسے وہ چند ماہ پہلے ملی تھی۔

دور دور تک سپاہی تعینات کھڑے اسے گھور رہے تھے۔ فاتح نے ایک نظر ملکہ کو دیکھا سر جھکا کے تعظیم پیش کی اور مسکرایا۔

”ان کی ضرورت نہیں ہے۔ میں آپ سے تنہائی میں بات کرنا چاہتا ہوں۔“

”اور میں تم سے تنہائی میں بات کیوں کروں گی؟ اس روز کی دھمکی یاد ہے مجھے‘ ولی عہد برونائی۔“ وہ طنز سے بولی۔

فاتح نے ایک تہہ شدہ کاغذ نکال کے کنیر کی طرف بڑھایا۔ کنیر نے جھٹ اسے ملکہ کے سامنے کیا۔

یان سوفو نے اسے گھورتے ہوئے کاغذ کی تہیں کھولیں۔ پھر اسے پڑھا۔

پھر چونک کے سامنے کھڑے مرد کو دیکھا۔

”ہمیں اکیلا چھوڑ دو۔“ سپاہیوں کو اشارہ کیا۔ وہ وہ ان فاتح کا دماغ سننے کے لئے تیار تھی۔

☆☆=====☆☆

واگم لی کی سرخ حویلی دو پہر کی روشنی میں چمک رہی تھی۔ واگم لی کی سواری ابھی ابھی وہاں آن کے رکی تھی اور وہ

گھوڑے سے اتر رہا تھا۔ چونکہ کافی فریبہ تھا‘ اس لئے اترنے کے بعد پہلے اپنا سانس بحال کیا‘ پھر چہرہ درست کیا‘ پھر

دروازے کی طرف بڑھا۔ دفعتاً ٹھنک کے رکا۔

سامنے ملکہ کا قاصد منتظر کھڑا تھا۔

”سن باؤ۔ میں محل میں آپ کو ڈھونڈ نہیں پایا۔ ملکہ نے آپ کو طلب کیا ہے۔“ ساتھ ہی اس نے ایک مہر بند خط اس کی

طرف بڑھایا۔ واگم لی نے تیزی سے اسے تھاما۔ ملکہ کی خاص مہر توڑی اور خط نکالا۔

”واگم لی..... غلام فاتح میرے پاس آیا تھا اور جو اس نے مجھے تمہارے خفیہ قلعہ کے بارے میں بتایا ہے اس کے بعد سے میں تمہاری شکل نہیں دیکھنا چاہتی۔ اپنا سامان سمیٹو اور ملاکہ سے کوچ کر جاؤ۔“

واگم لی کی رنگت پھسکی پڑی۔ اس نے کانڈ جیب میں ڈالا اور جلدی سے گھوڑے کی طرف لپکا۔ ”ملکہ محل میں ہیں؟“

”نہیں۔ وہ اپنے دو چینی سپاہیوں کے ہمراہ کہیں روانہ ہوئی ہیں۔ معلوم نہیں کہاں۔“

”یعنی فاتح نے ان کو اس قلعے کا پتہ دے دیا ہے۔“ اس نے تیزی سے گھوڑے کا رخ موڑا اور اسے ایڑھ لگا دی۔ گھوڑا اب سر پٹ دوڑتا، ہول اڑاتا اور جارہا تھا۔ اسے جلد از جلد اپنی ملکہ کے سامنے اپنی صفائی پیش کرنی تھی۔

ابھی شام نہیں اترتی تھی جب واگم لی اونچے اونچے بنزریلوں کے درمیان بنے قلعے کی سڑک تک آپہنچا۔ قلعے کے باہر ملکہ کے دو سپاہی کھڑے تھے۔ اسے آتے دیکھ کے انہوں نے راستہ دیا۔ وہ تیزی سے نیچے اترتا اور دروازے کی طرف بھاگا۔

صحن کی چوکھٹ پہ وہ ٹھنک کے رکا۔ ملکہ کہیں نہیں تھی۔

مگر سامنے وان فاتح کھڑا تھا۔

اور اس کے پیچھے بندابارا کے مسلح سپاہی گھوڑوں پہ موجود تھے۔

واگم لی چونک کے پلٹا مگر اب چند سپاہی جانے کہاں سے نکل کے اس کے عقب میں آکھڑے ہوئے تھے۔

”ملکہ کہاں ہیں؟“ اس نے بظاہر رعب دار آواز میں پوچھا۔

فاتح نے مسکرا کے اسے مخاطب کیا۔

”تمہیں ملکہ سے ڈرنے کی ضرورت نہیں ہے، سن باؤ۔ وہ اس قلعے کے بارے میں ابھی کچھ نہیں جانتیں۔“

”وہ غلط..... وہ سپاہی؟“ واگم لی کا سان انک گیا۔

”میرے لئے ملکہ کے تین چینی سپاہی خریدنا یا شہزادی تاشہ کے لئے جعلی خط تیار کرنا قطعاً مشکل کام نہیں ہے۔ تم ہمیں

نہیں جانتے واگم لی۔“

کھیل سمجھتے ہی واگم لی کا چہرہ سرخ پڑنے لگا۔ اسے سمجھ نہیں آیا وہ کیا کہے۔

”یہاں ہر طرف بندابارا کے سپاہی ہیں۔ تمہارا گھوڑا بھی وہ تحویل میں لے چکے ہیں۔ یہاں سے بھاگنے کا بھی فائدہ

نہیں۔ اس لئے بیٹھ کے بات کرتے ہیں۔ کرسی میز پہ۔ میرے ملک کے لوگوں کی طرح۔“

زمی سے کہہ کے فاتح نے اندر چلنے کا اشارہ کیا۔

واگم لی نے آستین سے ماتھے پہ آیا پسینہ پونچھا۔ چند لمحے وہ متاثر رہا۔ پھر قلعے کے اندر وہ فی حصے کی جانب بڑھ

گیا۔ فاتح اس کے پیچھے آیا۔

اندر ایک ویران کمرہ بنا تھا۔ وہاں ایک میز کے گرد دو کرسیاں رکھی تھیں۔ کمرے میں کوئی مشعل نہ تھی البتہ کھڑکی سے آتی دن کی روشنی کافی تھی۔

”تم مجھے یہاں کیوں لائے ہو؟“ وانگ لی بیٹھتے ساتھ ہی بے چینی سے بولا۔

”کیونکہ مجھے معلوم ہے کہ تم یہاں کس طرح کے لوگوں سے ملتے ہو۔“ وہ اس کے سامنے بیٹھا اور مسکرا کے اسے دیکھا۔

”تم چینی باغیوں کے ایک گروہ کی سرپرستی کر رہے ہو جو شاہ چین کا تخت چھیننا چاہتے ہیں۔ تم یاں سوئو کے باپ سے غداری کر رہے ہو۔“

وانگ لی میز پہ مٹھیاں رکھے آگے ہوا اور اس کی آنکھوں میں جھانکا۔

”تم جب وطنی کے بارے میں کیا جانتے ہو؟ غلام فاتح؟“

”اوہ۔ تم خود کو شب وطن کہہ رہے ہو؟“

”میں خدا نہیں ہوں۔ جو کر رہا ہوں اپنے ملک کے لئے کر رہا ہوں۔“ وہ ہٹ دھرمی سے بولا۔ اس نے نہ تردید کی نہ کوئی

صفائی دی۔ ”تم ملکہ کو بتا کے مجھے چوک میں پھانسی دلوانا چاہتے ہو۔ تو ٹھیک ہے میں تیار ہوں۔“

”تم نے مجھ سے یہ نہیں پوچھا کہ میرے پاس اس الزام کا کیا ثبوت ہے؟“

”تمہیں ثبوت کی کیا ضرورت ہے؟ تم بندابارا کے مشیر ہو اور میں ٹھہرا ایک غیر ملکی۔ میرے قول پہ تمہارے الزام کو ہمیشہ

فوقیت دی جائے گی۔“ وانگ لی نے شانے اچکا دیے۔ فاتح چند لمبے اسے دیکھتا رہا۔

”تمہارا ذکر تاریخ کی کتابوں میں پڑھا ہے میں نے۔ جیسے سو سال بعد کے زمانے میں بھی تمہارا مجسمہ اور تمہارا گھر لوگوں

نے محفوظ کر کے رکھا ہے۔“

وانگ لی اپنی جگہ بالکل ساکت ہو گیا۔ ”تم کہہ رہے ہو کہ میرا ذکر صدیوں بعد بھی محفوظ رہے گا؟“

”ہاں۔ اور میں نے اپنے باپ سے کہہ کے تمہاری سرخ حویلی خریدی تھی۔ جانتے ہو کیوں؟ کیونکہ اس میں ایک مجسمہ

تھا۔ سن باؤ وانگ لی کا مجسمہ۔ میں وانگ لی کا بچپن سے پرستار تھا۔ میں نے تاریخ کی کتابوں میں اس کا ذکر اچھے الفاظ میں

پڑھا تھا۔“ وہ زخمی مسکراہٹ کے ساتھ کہہ رہا تھا اور وانگ لی سکتے میں چلا گیا تھا۔

”مجھے کیسے معلوم کہ تم سچ کہہ رہے ہو؟“

فاتح نے شانے اچکا دیے۔ ”کیا میں نے آج تک تم سے کوئی جھوٹ بولا ہے؟ کیا میں نے تمہاری جان نہیں بچائی

تھی؟ ہم ایک دوسرے کے مخالف ہو چکے ہیں، لیکن میں اب بھی جھوٹے نہیں بولتا۔ تمہیں تاریخ شاہ چین کے وفادار غلام کی حیثیت سے ہمیشہ یاد رکھنے گی۔“

کافی دیر تک اس ویران قلعے میں سناٹا چھایا رہا۔

”تم مجھ سے کیا چاہتے ہو غلام فاتح؟“

”میرے پاس دو راستے ہیں۔ میں یا تو ملکہ کو تمہاری اصلیت بتا دوں کیونکہ جس بغاوت کو تم اٹھارے ہو، یہ بہت جلد شاہ چین کا تختہ الٹ دے گی۔ یہ معلوم ہونے پہ ملکہ تمہیں مراد دے گی۔ اور دوسرا راستہ.....“ فاتح نے گہری سانس لی اور لمحے بھر کے لئے آنکھیں بند کیں۔

(وہ کم عمر لڑکا سرخ اینٹوں والے فرش پر اکڑوں بیٹھا تھا اور گردن اٹھائے اس مجھے کو دیکھ رہا تھا۔

اس کا باپ اس کے قریب جھکا کہہ رہا تھا۔

”یو ایگ لی ہے۔ ایک جڑی مرد۔ حالانکہ وہ ایک تائی ژان (منٹ غلام) تھا مگر بہت سے مردوں سے بہتر تھا۔ وہ شاہ

چین کا سب سے وفادار غلام تھا۔ جب چین میں بغاوت اٹھی، تو دایگ لی وہاں نہیں تھا۔ ہوتا تو اپنے بادشاہ کو بچالینا۔“

”وہ کہاں تھا بایا؟“

”اس کو ملا کہ کے بندہ ہارنے کسی قلعے میں دیکھا اور اس کا کوئی راز پایا۔ دایگ لی عزت دار آدمی تھا۔ اس نے توہین

کروانے کی بجائے اپنے عہدے سے استعفیٰ دیا اور چپ چاپ ایک سمندری سفر پہ روانہ ہو گیا جس سے وہ واپس نہیں

آیا۔ کہتے ہیں کہ اس کی موت اسی ساتویں بحری سفر کے دوران واقع ہو گئی تھی۔“

”دوسرا راستہ یہ ہے کہ.....“ فاتح نے پلکیں اٹھائیں اور اس کی آنکھوں میں دیکھا۔ ”میں تمہیں رسوا نہ کروں اور تمہیں

محفوظ راستہ فراہم کروں۔ تم استعفیٰ لکھ دو اور اپنے ملک واپس چلے جاؤ۔ میں کسی کو نہیں بتاؤں گا کہ تم اپنے بادشاہ سے غداری

کر رہے تھے۔ تمہارا نام تاریخ میں اچھے الفاظ سے لکھا جائے گا۔“

”میرے ساتھ بھلائی کر کے تمہیں کیا ملے گا؟“ سن باؤ نے چھپتی نظروں سے اسے دیکھا۔

”تمہارے جانے سے میرے چند کام آسان ہو جائیں گے۔“

”تم اور مراد راجہ مرسل شاہ کے خلاف بغاوت تیار کر رہے ہو۔ میں جانتا ہوں۔ اگر میں یہاں رہوں گا تو اس بغاوت کو

روک دوں گا۔ لیکن تم مجھے پھانسی چڑھوا کے بھی راستے سے ہٹا سکتے ہو۔ پھر محفوظ راستے کا مقصد؟“

فاتح نے آزدہ مسکراہٹ کے ساتھ کندھے اچکائے۔ ”ایک پرانے دوست کے لئے میں اتنا کر سکتا ہوں۔“

”میں اور تم کبھی دوست نہیں رہے۔“

”ایک دوسری دنیا میں تم میرے لئے ایک پرانے دوست کی طرح ہی تھے۔“

چند لمحے دونوں کے درمیان بوجھل خاموشی چھائی رہی۔

”کیا واقعی شاو چین کے خلاف بغاوت کامیاب ہو جائے گی؟“ وہ غور سے فاتح کی آنکھوں میں دیکھ رہا تھا۔

”ہاں۔“

”اور اگر میں نے محفوظ راستہ نہ لیا تو تم مجھے گرفتار کر کے پھانسی چڑھا دو گے؟“

”بالکل۔“

واگم لی نے گہری سانس لی۔ ”میرے پاس محفوظ راستے کے علاوہ دوسرا کوئی راستہ نہیں ہے غلام فاتح۔ میں عزت سے

اپنے ملک واپس جانا چاہتا ہوں۔“

فاتح نے کرسی وکیلٹی اور اٹھا۔ ”میرے سپاہی تمہارا سامان سیٹنے سے بندرگاہ تک تمہارے ساتھ رہیں گے تاکہ اگر تم کوئی

چالاکی دکھانے کی کوشش کرو تو وہ تمہیں روک سکیں۔ تم ملکہ سے ملے بغیر یہاں سے چپ چاپ روانہ ہو جاؤ گے۔“

وہ سپاٹ انداز میں کہہ کے دروازے کی طرف بڑھا جب سن پاؤں نے پکارا۔

”اگر تم واقعی مستقبل کے زمانے سے آئے ہو تو مجھے بتاؤ.... چین واپس جا کے میرے ساتھ کیا ہوگا؟“

فاتح کے قدم وپیں زنجیر ہو گئے۔ پھر اس نے گہری سانس اندر کھینچی۔

”تم کبھی ملا کر واپس نہیں آؤ گے۔ میں بس اتنا بتا سکتا ہوں۔“

واگم لی نے شانے اچکائے۔ ”مجھے نہیں معلوم تم سچ بول رہے ہو یا جھوٹ۔ لیکن میں واپس چین جانا چاہتا ہوں۔“

واگم لی کے پاس اس کے علاوہ کوئی راستہ نہ تھا۔ مرنے سے یہی بہتر تھا۔

مگر اس کو یہ معلوم نہ تھا کہ وہ کبھی بھی چین نہیں پہنچ پائے گا۔

☆☆=====☆☆

اتوار۔ بانکس جنوری۔ جو کمراسٹر بیٹ۔ ملا کہ۔

وہ انسانوں کے ہجوم کی درمیان میں سر جھکائے چل رہی تھی۔ پیراٹھاتی کہیں تھی۔ وہ پڑتا کہیں تھا۔ کبھی ذہن یہ سوچنے لگتا

کہ وہ اب کیا کرے۔ کبھی وہ گزرے واقعات کو یاد کرنے لگ جاتی۔

اسے وہ دن یاد آیا جب فاتح نے اسے تنبیہ کی تھی۔ وہ درست کہہ رہا تھا۔ اس کی ایک لمحے کی خطا اتنا بڑا نقصان کر سکتی

تھی۔ کیسے... اس سے کیسے ہوئی یہ غلطی؟ سب کچھ ٹھیک جارہا تھا۔ ہر چیز پلان کے مطابق جارہی تھی... پھر... وہ کیسے ایک لمحے کے لیے ہر شے سے غافل ہو گئی؟

چلتے چلتے وہ ایک دفعہ پھر اسی کافی شاپ کے دروازے تک آرکی۔ بارہیستانے اس کی طرف دیکھا تو مسکرا کے استقبال پر انداز میں اندر آنے کو کہا۔ وہ گم صم سی اسے دیکھنے لگی۔ پھر اندر داخل ہو گئی۔

”کیا اب آپ کچھ لیں گی؟“ وہ اس کے قریب آ کے بولا۔ کچھ دیر پہلے وہی تھا جس کے سامنے وہ روئی تھی۔ اور پھر شاپ سے باہر نکل گئی تھی۔ بارہیستانے کو ابھی تک سمجھ نہیں آیا تھا کہ وہ تنہا اُداس سی لڑکی اتنی عام سی بات پہ کیوں رونے لگ گئی تھی۔ البتہ اب وہ بہتر لگ رہی تھی۔ آنکھیں خشک تھیں۔ اور انداز گم صم سا تھا۔

”میرے پاس پیسے نہیں ہیں۔ میں.... میں دور سے سفر کر کے آئی ہوں۔ اکیلی ہوں۔“ وہ انک انک کے کہہ رہی تھی۔
”فکر نہ کریں۔ ایک کپ ہمارے اوپر ہے۔ آئیے۔“

وہ اسے ایک میز تک لے آیا۔ اس سے من پسند کافی پوچھی اور خود واپس کاؤنٹر کی طرف چلا گیا جہاں دو تین گاہک آن کھڑے ہوئے تھے۔

وہ شیشے والے دروازے کے ساتھ بیٹھی، گم صم سی باہر دیکھ رہی تھی۔

☆☆=====☆☆

باش کے سر ہنرور ختوں کے درمیان وہ ایزل اور کیئوس سیٹ کیے پینٹ کرتی دکھائی دے رہی تھی۔ رنگ کے دھبے انگلیوں اور بازوؤں پہ بھی لگے تھے۔ وہ گردن جھکائے مسکراتے ہوئے رنگ بھر رہی تھی جب آہٹ پہ چونکی۔ سر اٹھایا تو دیکھا، وہ سامنے سے چلا آ رہا تھا۔

آج اس نے بھورا کرتا پاجامہ پہن رکھا تھا۔ سیاہ قبائلاں تھیں۔ اسے دیکھ کے مکان سے مسکرایا۔
”آپ تھکے تھکے لگتے ہیں ولی عبد برونائی۔“

”سن باؤ کوروانہ کر کے آیا ہوں۔ ساتھ میں شاہی مورخ کو وہ سب بھی لکھوایا ہے جو ہم نے کتاب میں پڑھا تھا۔ سن باؤ عزت سے ہماری کہانی سے الگ ہو چکا ہے۔ اور ثابت ہوا کہ اس قصے کو ایڈم نے نہیں، میں نے کتاب کا حصہ بنایا تھا۔“
تالیہ برش رکھنے لگی تو وہ بے دھیانی سے ہاتھ سے پھسل گیا۔

”ان اوزاروں کے ساتھ احتیاط کیا کریں، شہزادی۔ آپ کی ذرا سی غلطی کسی کی جان لے سکتی ہے۔“ اس کے انداز میں جانے کیا تھا، تالیہ نے چونک کے اسے دیکھا۔

”اوہ پلیز، فاتح۔ مجھے اب اس کتاب کے ایک لفظ پہ بھروسہ نہیں ہے۔“ وہ برامان گئی۔ ”میں آپ کی جان نہیں لوں گی۔ یہ فکر رہیں۔“

”معلوم نہیں کیا حقیقت ہے، کیا فسانہ ہے۔“ فاتح نے شانے اچکائے۔ وہ اس بارے میں نہیں سوچنا چاہتا تھا۔
 ”آپ نے اپنے استغنے کے بارے میں کیا فیصلہ کیا؟“ کچھ دیر بعد وہ دونوں ساتھ ساتھ باغ کے درمیان روش پہ چل رہے تھے جب تالیہ نے پوچھا۔
 ”مجھے نہیں معلوم۔“

”اور ہمارا رشتہ؟ اس کے بارے میں بھی کچھ نہیں معلوم؟“
 اس نے کہہ ڈالا۔ بنا کسی تاثر کے۔ سپاٹ سے انداز میں۔ مگر فاتح کے قدم رک گئے۔ وہ اس کی طرف مڑا اور چونک کے اسے دیکھا۔
 ”میں سوچنا تھا یہ آسان ہوگا۔“
 ”تعلق تو ڈنا؟“ اس کا دل زور سے دھڑکا۔

”اونہوں۔ استغنیٰ دے کر تمہارے ساتھ زندگی گزارنا آسان ہوگا۔ میرے اوپر سے ذمہ داریوں اور خوابوں کا بوجھ ختم ہو جائے گا۔ میڈیا مجھ سے جواب طلبی نہیں کرے گا۔ میں جس کے ساتھ چاہوں رہ سکوں گا۔ ایک ہر سکون پر انیوٹے لائف۔“
 وہ چند لمحے کے لئے کچھ بول نہیں سکی۔ وہ واقعی ان دونوں کے بارے میں سوچتا تھا؟
 ”لیکن؟“ تالیہ نے سوالیہ ابرو اٹھایا۔

”لیکن اگر میں اپنے عہدے پہ قائم رہا تو میں کیسے دنیا کو سمجھاؤں گا کہ میری ایک دوسری بیوی بھی ہے جو.....“
 ”جو میری پہلی بیوی کی قاتل ہے۔“ وہ برہمی سے بولی۔ فاتح نے گہری سانس لی۔
 ”نہیں۔ جو مجھ سے عمر میں بیس سال چھوٹی ہے اور جو مجھ سے بہت مختلف ہے۔“
 ”آپ لوگوں سے ڈرتے ہیں؟“ اسے یقین نہیں آیا تھا۔

”ہاں۔ اپنے لئے نہیں۔ نہ ہی اس بات سے کہ عصرہ کی موت تازہ ہے یا میرے دو بچے ہیں۔ میں تمہارے لئے ڈرتا ہوں۔“ وہ اس کی آنکھوں میں دیکھتے ہوئے سنجیدگی سے کہہ رہا تھا۔ ”تم اس دن درست کہہ رہی تھیں۔ اگر تم مجھ سے تعلق کے حوالے سے تم لائٹ لائٹ میں آئیں تو میڈیا تمہیں Home wrecker ثابت کرے گا۔ عصرہ کے قتل کا الزام سب کو بیچ لگے گا۔ وہ تمہاری کردار کشی کریں گے۔ وہ تم پہ اتنا کچڑا چھالیں گے کہ میں برداشت نہیں کر سکوں گا۔“ وہ دکھ سے کہہ رہا تھا۔

تالیہ چند لمحوں کی آنکھوں کو دیکھتی رہی۔

”آپ کیا چاہتے ہیں؟“

”تم نے کہا تھا کہ تم میرے ساتھ نہیں رہنا چاہو گی کیونکہ اس طرح سب تمہیں قصور وار کہیں گے۔“

”مجھے معلوم ہے میں نے کیا کہا تھا۔“ وہ تیزی سے بولی۔ ”کچھ اختلافات انسان رد کیے جانے کے لئے پیش کرتا ہے۔

لیکن میں آپ سے پوچھ رہی ہوں کہ ”آپ“ کیا چاہتے ہیں؟ کیا آپ مجھے چھوڑنا چاہتے ہیں؟“

تالیہ کو محسوس ہوا کہ اس کی آنکھیں بھیگ رہی ہیں۔ اسی لئے وہ انہیں جھپک نہیں رہی تھی۔

”کوئی تالیہ میرا دیکھ کر کیسے چھوڑ سکتا ہے؟“

وہ مسکرا کر بولا اور ایک لمحوں کے لئے اس کی ساری مسافتیں انجام کو پہنچیں۔

ساری ریاضتوں کا پھل مل گیا۔

اس کی آنکھ کے کنارے سے پانی کا قطرہ نکلا اور نیچے ٹڑھک گیا۔

”مگر.....“

(ایک تو یہ مگر!)

”مگر اس روز جو کچھ تم نے کہا..... ان باتوں نے میرے لئے یہ فیصلہ مشکل بنا دیا ہے۔“

”اور میں نے ہی کہا تھا کہ میں آپ کے ساتھ واپس جانا چاہتی ہوں۔ کیا آپ میرے ساتھ رہنا چاہیں گے؟“

وہ درختوں کے درمیان آنے سے سامنے کھڑے تھے۔

”اگر مجھے تمہارے ساتھ نہ رہنا ہوتا تو میں اپنی ”دنیا“ چھوڑ کے تمہارے لئے یہاں نہ آتا۔“

اور تالیہ کو اپنے سارے جواب مل گئے تھے۔ وہ ایک دم ہلکی پھلکی ہو کر مسکرا دی۔

”لیکن آپ اپنا استعفیٰ واپس لیں گے۔ یہ سب کہنا آسان ہو گیا تھا۔“

وہ چپ ہو گیا۔ ”اگر میں دوبارہ اپنے کیریئر کی طرف گیا تو تمہارے لئے زندگی مشکل ہو جائے گی۔“

”ہو جائے۔“ وہ ابھی تک مسکرا کر اس کو دیکھ رہی تھی۔

”اور تم میرے سب مسئلوں میں آخر تک میرے ساتھ رہو گی؟“

”میں نے آپ سے بہت پہلے کہہ دیا تھا کہ اگر سارے ملایشیاء میں کوئی آپ پہ یقین کرنے کو تیار نہ ہو تب بھی میں وہ

واحد انسان ہوں گی جو آپ کے ساتھ کھڑی ہوں گی۔ کیا آپ کو اب بھی تالیہ کی ہمت پہ شک ہے؟“